


శ్రీ రామకృష్ణ ప్రభ

47

౧౯౩౧, సెప్టెంబరు-అక్టో, చాంద్రపదము

సంపుటము ౮



శ్రీ రామకృష్ణమఠము, మైలాపూరు
చెన్నపురి

విషయ సూచిక

ప్రార్థన - శ్రీ దేవీ శరణమ్	౫౭
శ్రీరామకృష్ణ వచనామృతము—'సు.'	౫౮
ఓ మానసమా!—శ్రీ బలుసు వేంకటేశ్వరులు, బి. ఏ.	౬౦
దేవీ మాహాత్మ్యము	౬౩
శ్రీ తురీయానంద లేఖావళి	౭౭
యోగిక్ మా	౭౦
శ్రీ వివేకానంద సంభాషణలు—ఆనవాడకుడు: శ్రీ పిన్నింటి స్వామిగారు	౭౫
దేవీ స్తవము—శ్రీ ఆత్మానందస్వామి	౭౮
శ్రీ వాసుదేవ మననము—శ్రీ మచిరాజు శ్రీరామకృష్ణ	౮౦

శ్రీ రామకృష్ణ ప్రభ

చందాదారులకు

౧. పత్రిక ప్రతిమాసము 20-వ తేదీన వెలువరింపబడును. ఒక వారము, పదిరోజులు దూచి ప్రసాదింపబడును. అందరికీ పోయినయెడల ఉత్తరము వ్రాయుట.

౨. సంవత్సర చందా గు. 3-0 మాత్రమే. జనవరి నెల నుండిగాని జూలై నెల నుండిగాని చెల్లించుట అంగీకరింపబడును. ఇతర మాసములలో కేరదలచు వారికి జనవరి నెల నుండిగాని జూలై నెల నుండిగాని సంచికలు చేర్చిపంపబడును. విడిప్రతి రూ. ౦—౬—౦ లు. హిగిన్ బాదంపేట వారి స్టాల్ లోగాని, మీ పత్రిక ఏకెంటును గాని ఆడగలడు.

౩. ఉత్తర ప్రత్యుత్తరములు వీలైనంతవరకు ఇంగ్లీషున వ్రాయుచు మీ చందాదారు సంఖ్యను గూడ రింపుడు. ఉత్తరములను “మేనేజరు, శ్రీరామకృష్ణ ప్రభ” అను చిరునామాకు వ్రాయుడు.

౪. చిరునామాయగు ఎడిటర్ గారికి 10-వ తారీఖునకు ముందుగా మా కార్యాలయమునకు తెలుపవలయును. లేనిచో, పత్రిక పూర్వపు చిరునామాకే పంపబడును.

వ్యాసకర్తలకు

౧. కేవలము నైతిక ధార్మిక వైజ్ఞానిక విషయములైన వ్యాసములేకాక, సాహిత్యమునకును కవిత్వమునకును సంబంధించిన ఏ వ్యాసములైనను బంపవచ్చును. సులభ ముందరముగ గ్రాంథిక భాషలో వ్రాయవలయును.

౨. వ్యాసములు అచ్చులో మూడు పుటలకు మించరాదు. ప్రతి నెల ఒకటవ తేదీకి వ్యాసములు మాకు అందవలెను.

౩. వ్యాసములను, విమర్శకుల బంధు గ్రంథములను, వినియముగల బంపెడి పత్రికలను “సంపాదకుడు, శ్రీరామకృష్ణ ప్రభ శ్రీరామకృష్ణ మిషన్ స్టాడెంట్స్ హోమ్, మైలాపూరు, చెన్నపురి” అను చిరునామాకు వ్రాసి పంపవలెను.

౪. వ్యాసము తిరుగల బంపబడవలయుననుచో దిగు పోస్ట్ జి చేర్చి పంపవలయును.



శ్రీరామకృష్ణ ప్రభ

సంపుటము ౮ }

౧౯౫౧ - నెప్టెంబరు : : ఖర - భావనము

{ సంచిక ౩

ప్రార్థన

శ్రీ దేవీ శరణమ్

తామగ్నివర్ణం తపసా జ్వలన్తీం
వైరోచనీం కర్మఫలేషు జుష్టామ్ ।
దుర్గాం దేవీం శరణమహం ప్రపద్యే
సుతరసి తరసే నమః ॥

దేవి యోగుల హృదయములందు అగ్నిశిఖవలె అరుణవర్ణముతో ప్రకాశించునది ; జ్ఞానప్రభతో వెలుంగునది. ఆమెయే యీ బ్రహ్మాండమందంతయు చైతన్యస్వరూపమున ప్రతిబింబించుచున్నది. దేవతలు, మానవులు—అందఱును కర్మఫలాపేక్షకులై ఆమెనే సేవించుచున్నారు. మేము ఆ దుర్గాదేవిని శరణుజొచ్చుచున్నాము. సుఖతారణీ స్వరూపిణీయైన తారిణికి నమస్కారము.

దేవీం వాచమ జనయంతదేవాస్తాం
విశ్వరూపాః పశవోవదంతి ।
సానో మంద్రేష్ట మూర్తం దుహానా
ధేను ర్వాగ స్మానుపసుష్టుతైతు ॥

ప్రాణాది వాయుపంచకము సహాయముతో ఏ భావమును వెల్లడించుటకై వాక్యము లుచ్చరింపబడునో, దానిని భాష యని వ్యవహరింతురు. ఆ భాషయే మాకు కామధేనువు వంటిది. కాని దేవియే ఆ భాషాస్వరూపము. కావున ఆమె సంతుష్టురాలై మా కోరికలను నెఱవేర్చుగాక !



శ్రీ రామకృష్ణ వచనామృతము — 'మ.'

26 సెప్టెంబరు, 1883.

శ్రీరామకృష్ణ గురుదేవుడు జగన్మాతృ దేవాలయ మంటపమున గూర్చొనియుండెను. ఆయన సన్నిధానమునందు 'మ.' మున్నగు భక్తులు గూర్చొనియుండిరి. ఇంతకుపూర్వము శ్రీరామకృష్ణులవారు, "భగవత్సంబంధమును ఎవరును పరిమాణరూపమున దెలుపజాలరు. ఆయన అనంతైశ్వర్యస్వరూపుడు. మానవు డేమాత్రము వచింపగలడు? ఒకచీమ పంచ దార కొండనుజేరి అందలి యొక కణమును దీసికొన్నంత దానిలోడనే దాని కడుపు నిండి పోయెను. అది ఆ కొండనంతటిని తన పుట్ట లోనికి దీసికొనిపోవలయునని తలంచెను. భగ వానునిగూర్చి చక్కగా దెలియగలవాడెవడు? కావుననే నా భావము పిల్లికూనవంటిది. తల్లి పిల్లి యెందుననుో అచటనే అది పడియుండును. నాకేమియు దెలియదు. పసిబాలునకు తన తల్లి యైశ్వర్యమునుగూర్చి యేమయినను దెలి యునా?" అని పలికియుండిరి.

కొంతసేపటికి దేవీవిగ్రహాభిముఖులై ప్రార్థ నను బ్రారంభించిరి. 'జననీ! ఓంకారరూపిణీ! యే! వీరందఱు నెన్నియో విధములుగా వచించు చున్నారమ్మా! నాకేమియు బోధపడలేదు. నాకేమియు దెలియదు. నీకు శరణాగతుడను, నీ పాదపద్మములందు శుద్ధభక్త కలుగునట్లు

మాత్రము నీవు కావింపవలయును. నీ భువన మోహిని మాయకు ముగ్ధుని గాకుండ రక్షింపుము. శరణాగతుడను.'

దేవాలయమునందు దీపారాధన ముగిసినది. శ్రీరామకృష్ణులు తిరిగివచ్చి తమగదిలో చిన్న మంచముపై గూర్చొనిరి. 'మ.' యు వారి తోడనే గదికివచ్చి క్రింద గూర్చొనెను.

'మ,' ఇంతకుపూర్వము సర్వదా కేశవ సేనుని బ్రహ్మసమాజమునకు బోవుచుండెడి వాడు. కాని శ్రీరామకృష్ణుల దర్శనము గావించినప్పటినుండియు నచటికి బోవుట మాని వైచెను. శ్రీరామకృష్ణులు సర్వదా జగన్మా తతో సంభాషణము చేయుచుండెను. ఇది చూచి 'మ,' ముగ్ధుడయ్యెను. వారి సర్వధర్మ సమన్వయ సిద్ధాంతమును వినియు భగవత్సాక్షాత్సమమునందు వారియెడ గోచరించిన వ్యాకల మును గాంచియు నాశ్చర్యమగుడయ్యెను.

'మ,' దాదాపు రెండేండ్లనుండియు శ్రీరామ కృష్ణులవారికడకు వచ్చుచు బోవుచు నుండెను. వారి యనుగ్రహమునుగూడ బడసెను. ఆయ నకును ఇతర భక్తులకును శ్రీరామకృష్ణులు 'భగవానుడు నిరాకారుడు, సాకారుడుగూడ. భక్తులకొఱకు రూపధారియగును' అని గోధించెను. నిరాకారవాదులతో 'మీకు ఎందు విశ్వాసము గలదో దానినే యనుసరింప

వచ్చును కాని మీరీ విషయమును మాత్రము గమనింపవలయును. భగవంతుడు సమస్తమును గావింపగలడు. ఆయన సాకారుడు నిరాకారుడు గూడ. ఇంకను ఎన్ని యోవిధములుగగూడ కాగలడన్న విషయము మఱవవలదు' అని పలికిరి. 'మ,' తో, 'సీహాకదానిని బట్టికొంటివి, నిరాకారభావము, అదియేనా?'

'మ,':—చిత్తము, కాని మీరు చెప్పినట్లు సమస్తమును సంభవనీయమే, సాకారముగూడ సంభవనీయమే.

శ్రీరామ:—భేష్, నీవు చెలిసికొనవలసి నది మఱియొకటి. అది 'ఆయనయే చైతన్య స్వరూపమున చరాచర విశ్వమునందంతయు వ్యాపించియున్నా'డనట.

'మ,':—ఆయన చైతన్యమునకుగూడ చేతయితయని నేను తలంచుచున్నాను.

శ్రీరామ:—ఆ భావమునందే నిలిచియుండుము, దీనిని విడిచి మరియొకదానిని గ్రహింప నవసరములేదు. ఈ ప్రపంచమునందు వెలయుచున్న చైతన్యము సమస్తమును ఆయనదే యని నీవు మెల్లమెల్లగా (క్రమక్రమముగా) చెలిసికొనవలయును. భగవానుడు చైతన్య స్వరూపుడు.

సరి, నీకు ధనైశ్వర్యములం దభిలాష గలదా?

'మ,':—లేదండి, అయినను, ఆత్మత లేక యుండుటకై కొంత ధనము సంపాదింపవలయునని నాకు దోచుచున్నది. అప్పుడే శాంతమగు మనస్సుతో భగవానుని భజింపగలము.

శ్రీరామ:—అది యట్లే యగును.

'మ,':—కాని యది లోభముకాదు.

శ్రీరామ:—నిజమే, అట్లుకానిచో నీ ఆలు బిడ్డల నెవరు పోషింతురు? 'నే నకర్తను' అను భావమును నీవు కలిగియున్నచో నీ బిడ్డల గతి యేమగును?

'మ,':—కర్తవ్యబుద్ధి యున్నంతవఱకు జ్ఞానము లభింపదని నినియుంటిని. కర్తవ్యము మార్తాండునివంటిది.

శ్రీరామ:—ఇప్పుడా భావముతోడనే యుండుము. ఈ భావము తనంతట తానే యెప్పుడు విడివడునో అప్పుడు వేరుభావము కలుగును.

అందుకును, అంతికాలము నిశ్శబ్దముగ నుండిరి.

'మ,':—జ్ఞానము కలిగిన పిదప కొండలు సంసారమున నుండురు. అది సజ్జానమరణము వలె—కలరాపీడితులె మరణించువారివలె—నాకు స్ఫురించుచున్నది.

శ్రీరామ:—రామ, రామ!

మరణించునపుడు స్పృహయున్నచో చాల కష్టపడవలసివచ్చును. కలరావ్యాధి వచ్చిన నట్లే జరుగును, కావున జ్ఞానము కలిగి సంసారమున నున్నవా డై భాధపడదురని 'మ,' భావము, అవిద్యాపూరితసంసారము దావా నలమువంటిదేమో, అందువలననే కాబోలు శ్రీరామకృష్ణులవారు 'రామరామ' యని పలికిరి.

'మ,':—ఇతరులు, అనగా, ఇతర వ్యాధి పీడితులై మరణించువారికి స్పృహతప్పిపోవును. కాన వారు మరణవేదన జెందరు.

శ్రీరామ:—చూచితివా! ధనమెంతయున్న నేమి? జయగోపాల్ నేనునకు కావలసినంత

ధనమున్నది. కాని తనకుమారుడు తనమాట వినుటలేదని యాయన చాల దుఃఖించుచుండును.

‘మ.’:—సంసారమున దుఃఖదాయకము దారిద్ర్య మొక్కటియేనా? ఒకవైపున అరిష్ట డ్వర్తము, మఱియొకవైపున శోకతాపములును.

శ్రీరామ:—వీనితోబాటు శారవాభిలాష, అంజఙీచేతాను శారవింబదవలయునన్న వాంఛ.

సరి, నా భావమెట్టిది?

‘మ.’:—మీది నిద్రనుండి మేల్కొన్న వాని భావము. అప్పుడే అతడు తన్ను తాను తెలిసికొనగలుగును, మీరెల్లప్పుడు భగవానుని తోడిసంబంధమును గలిగియున్నారు.

శ్రీరామ:—నన్నెప్పుడయినను స్వప్నమున జూచియున్నావా?

‘మ.’:—అవునండి, ఎన్నియోగాష్ట్రచూచి యున్నాను.

శ్రీరామ:—ఎట్లు? ఏదయిన నుపదేశ మిచ్చునట్లు?

‘మ.’ ఏమియు ప్రత్యుత్తర మీయ లేదు.

శ్రీరామ:—ఎప్పుడయినను నీవట్టి స్వప్నమును గాంచినచో, నీ కా యుపదేశమును సచ్చిదానందస్వరూపుడగు భగవానుడే యొనగఁచునట్లు తెలిసికొనుము.

‘మ.’ తనకు కలిగిన స్వప్నములన్నియు శ్రీ గురుదేవునకు వినిపించెను. శ్రీరామ కృష్ణులవారు అంతయు నెమ్మదిగా వినిరి. తుడకు,

శ్రీరామ:—ఇవన్నియు అత్యంత శ్రేయోదాయకములు. నీవిక విచారబుద్ధిని వదలి పెట్టుము. నీవు శక్త్యుచాసకుడవు.



అధరసేనునియింట నవరాత్రిపూజ

10 అక్టోబరు, 1883.

అధరసేనునియింట జరిగిన నవరాత్రిపూజకు శ్రీరామకృష్ణులవారు భక్తులతోగూడి వచ్చి యుండిరి, అది సంధ్యాకాలము. దీపారాధన జరుగుచుండెను. అధరసేనుడు తనయింట శ్రీ దేవీ పూజోత్సవము జరుపుచుండెను కాన శ్రీరామకృష్ణులవారి నాహ్వానించియుండెను. వారితోబాటు బలరాముని తండ్రి, అధరుని బంధవులు ఎండఱో భక్తులు వచ్చియుండిరి. దీపారాధనను జూచి భావావిప్లవై శ్రీరామ కృష్ణులవారు కొంతసేపటికి దేవీకీర్తనలను విని పింప దొడంగిరి. పాట భావము.

ఓ తారణీ! ఇక త్వరితముగా నన్ను తరింపజేయుము. యమునిచే భయపెట్టబడినవాడను నేను. నీవు నన్ను వదలిన నా ప్రాణము పోవును.

ఓ జగదంబా! ఓ జనపాలినీ! జనమోహినీ, జగత్పాలినీ!

యశోదా జతరమున జన్మించి నీవు హరిలిలకు సాయముచేసితివి.

బృందావనమున రాధావిఠోదినీవి నీవు. ప్రజపల్లభ విహారకారిణివి.

రాసరంజనీ! రసమయివయి రాసక్రీడయందు నీ లీలను ప్రకాశింపజేసితివి.

గిరిజపు, గోపజపు, గోవిందమోహినివి. నీవే మా తల్లియగు గంగపు. సగ్గతిదాయనివి.

గంభీర్య గౌరవప్రస్తుతములదానవు. గోరోకమునగూడ నిన్ను గీర్తింతురు.

శివుని సనాతనిని, శర్వాణిని ఈశానిని నీవే. సదా అనందముయీ సర్వస్వరూపిణి :

సదాశివప్రియా : సగుణా, నిర్గుణా : నీ మహిమ నెవరెఱుంగగలరు ?

పిదప శ్రీరామకృష్ణులవారు అధర సేనుని మేడమీది గదిలో గూర్చొనిరి. భక్తులు గూడ వారిచుట్టును కూర్చొనిరి. అందునుగూడ శ్రీరామకృష్ణులవారు భావావిప్లవలే యెయ్యండిరి. అస్థితియందు చుట్టుపట్ల నున్నవారి జూచి, 'మహాశయులారా, నా భోజనమయినది. మీరు వెళ్లి విందారగింపును' అని పలికిరి.

శ్రీదేవి అధర సేనుని పూజానైవేద్యములను గ్రహించినట్లు శ్రీరామకృష్ణులవారి నోటివెంబడి వినిపించుచున్నదా యేమి? దేవితో తన్నై కృష్ణులు గావించుకొని నా భోజనమయినది అని వచించుచున్నారా?

పిదప భావావేశముతోడనే శ్రీరామకృష్ణుల వారు దేవితో నిట్లు పలుక నారంభించిరి : “తల్లీ, నన్ను భంజింపమందువా లేక నీవే భంజింతువా? నీవు కారణానందస్వరూపిణివి.”

శ్రీరామకృష్ణులు తాను దేవియు నొకటి గనే భావించుచున్నారా? లేక జగన్మాతయగు దేవి లోకశిక్షణార్థము ఈ సంతానరూపమున నవతరించినదా? అందులకేనా ‘నా భోజన మైన’దని వచించిరి?

ఈ భావావేశమునందు శ్రీరామకృష్ణుల వారు షడ్వక్రములను అందలి దేవిని గాంచి దివ్యభావలీనులై పాట పాడ నారంభించిరి. పాట భావము :

ఓ చారమోహినీ! నీవు నన్నీ ధువనమంతయు మఱి పించితివి.

నీవు మూలాధారమున మహోత్పలమున వీణావాద్య వినోదినివి.

ఆధారమున ధైరవిరాగము,

షడ్వక్రమున స్వాధిష్ఠానము శ్రీరాగము.

మణిపూరమున మహాదీని.

అనాహతము చక్రమున వసంతరాగము.

విభుద్ధ వక్రమున హిందోళరాగము.

ఽజ్ఞాపూరమున కర్ణాటకరాగము.

ఈ రాగరాశులతో త్రినభస్మరములను పలికించి ఓ మహామాయా : అందఱను అనాయాసముగ మోహ పాశమున బంధించుచున్నావు. ఓ సౌదామినీ! తత్త్వా కాశమున నీవుమాత్రము స్థిరముగ నున్నావు.

మఱల నింకొక పాట :

ఏమి ఈ యాశ్చర్యము! ఈ యాశ్చర్యముతో నా ప్రాణమే పోవుచున్నది! ఎవరి నామోచ్చారణము మాత్రమున యముడు వరుగిడునో, ఎవరి పాదసన్నిధానమున మహాకాయుడు పడిగాపులు గాయుచున్నాడో అట్టి దేవికి ఏల యీ కాల (నల్లని) వర్తము. నల్లని వస్తువులెన్నియో గంపు కాని ఆమె నలు పత్యంతాశ్చర్యకరమయినది. అట్టి రూపనియగు నామెను హృదయావనించమున ద్యావించిన హృదయమంతయు ప్రభావ్హృష్టమగును.

ఆమె రూపమా కాశి! (నల్లనిది) పేరా కాశి. నలుపును మించిన నలుపురంగు ఆమెది. కాని ఎట్టి యాశ్చర్యము : ఈ రూపము నెవరేని జూచినచో మరి యే యితర రూప మునందును వాని మనస్సు నిలువదు. రామప్రసాదు చకితుడై యిట్లు పలుకుచున్నాడు : ‘ఇట్టి యాశ్చర్యకరమయిన స్త్రీ యెందున్నది? ఆమెను జూడకమునుపే— నామాకర్షణము మాత్రమున, మనస్సు పైకురికి ఆమెరోలయించెను.

దేవీ మాహాత్మ్యము

భారతదేశమున నెన్నియో సంప్రదాయములు గలవు, దాక్షిణాత్రయులందు ముఖ్యములు శైవము, వైష్ణవములే. ఈ దాక్షిణాపథమున శాక్తేయులు అరుదు. హరిహరభక్తులెండఁగో ప్రభవించి ఆయాభక్తి సంప్రదాయములను వెల్లడింపగల గ్రంథముల నెన్నెనిమనకు ప్రసాదించియున్నారు. శైవభక్తియు, విష్ణుభక్తియు నెన్నెన్నివిధములుగ ప్రకటింపవచ్చునో (లేక యనుసరింపవచ్చునో) వారి జీవితముల వలన మనము చాలవఱకు గ్రహింపగలుగుచున్నాము. ఈ భక్తులందఱును ఐహిక విషయముల సంబంధముకంటె తమతమ యిష్టదైవముల సాన్నిధ్యాపేక్షకులై యందులకనేక సాధనలు గావించిరని తెలియుచున్నది. కాని శక్త్యుపాసకులనుగూర్చియు, ఆ సంప్రదాయమునుగూర్చియు, వారి జీవితములగుర్చియు మన కించుకయు దెలియదనియే వాకొనవలయును. శ్రీ త్యాగరాజులవారి కొన్ని తెనుగు కీర్తనలో, లేక మఱికోదటి సంస్కృత కీర్తనలో—వారు దేనినిగూడ ఆరాధించెడివారని తెలుపుచున్నవి. గాని వారు కేవలము శక్తినే యుపాసించెడివారు మాత్రము కాదు. మఱియు నీ భాగమున సాధారణముగ ఐహిక కామన సిద్ధులకొఱకే అనేకులు దేనిని ఉపాసించుచున్నారనిగూడ తెలియుచున్నది. ఇట్టి సందర్భములలో శక్త్యుపాసనయందలి మాధుర్యము, మహాత్వము, తెలియదలచిన వంగదేశీయుల ఆధ్యాత్మిక

జీవనమును పరిచయముచేసికొనవలసియున్నాము. అచ్చటనే శాక్తేయమతము నేటికిని సవిస్తారముగా గనబడుచున్నది.

వంగదేశమున నున్నవి రెండు సంప్రదాయములే. కావున మేము వైష్ణవులము కామని చెప్పినంతనే యెదుటివారు వారిని శాక్తేయులని నిర్ధారణచేయుదురు. ఏలనన వారికిరెండు సంప్రదాయములుగాక తదన్యము లేవియు దెలియవు, వారి ధార్మికజీవనమునందు శక్త్యుపాసన అత్యంత సన్నిహితమై యుండుటవలననే యచటి పంచాంగములందు సహితము ప్రతి నెలయందును ఏదేని ఒక దేవీపూజయైనను బేర్కొనబడుచుండును. వంగరాజధానియందు యాత్రనలిసినచో అచట మనకు అధికముగా గానవచ్చునవి దేవీక్షేత్రములే. భక్తులయందు శ్రీకృష్ణ చైతన్యల యనుచరులు దప్ప తదితరులెల్ల శక్త్యుపాసకులే. గ్రంథములూ, శక్త్యుపాసనను విశదీకరించు తాంత్రిక శాస్త్రములు! సాధారణముగా వారు పాడుకొను పాటలలో అనేకములు శక్త్యుపాసకులచే రచియింపబడినవియే. ఈ యుపాసన మానవుని మనస్సు నాకర్షించుచు నచట నెన్నియో సంవత్సరములనుండియు ననుష్ఠింపబడుచున్నది. అది యింతటి ప్రాబల్యమునకు వచ్చుటయందు ఏదో అనిర్వాచ్యమగు కారణ ముండితీరును. దీనిని బట్టి మానవు డీయుపాసనవలన నెన్నియో లాభముల బడయుచున్నాడనుటకు సందేయ మావంతయు లేదు.

ఈ శక్త్యారాధన మనదేశమున వేదకాలమునుండియు గలదు. కాని అది తాంత్రిక గ్రంథముల నాటిననుండియే విశిష్టతను బడయగలిగినది. వేదోపనిషత్తులు జ్ఞానమార్గమునే ప్రశంసించుచున్నవి. కాని తాంత్రికశాస్త్రములు, అదైవతమార్గ పరమాధికి భక్తిమార్గమున సహిత మెట్లు నడువగలమో దెలుపుచున్నవి. కావుననే శక్త్యుపాసన భక్తిజ్ఞానముల రెండింటి సమన్వయమై యలరారుచున్నదని వచించుటయం దతిశయోక్తి లేదు. తీవ్ర అదైవతవాదులు బ్రహ్మముతప్ప తక్కిన సమస్తమును మాయ, ఈ మాయమే శక్తి. మాయ మిథ్యయై నపుడు దానికిని ముక్తికిని ఏమి సంబంధము గలదు? అందుచేత శక్త్యుపాసన నిరర్థకము; అశ్రద్ధేయము అని వచించుదు. కాని శాక్తేయ గ్రంథానుసారిణి శక్తియు బ్రహ్మయు నభేదము. దీనిని ఎల్లరకును దెలుపుటకే శ్రీరామకృష్ణుల వారు 'అగ్నికిని, దాని దాహకశక్తికిని ఎట్టి అన్యోన్య సంబంధము గలదో అట్టిదియే బ్రహ్మకును శక్తికిని గలదని వచించువారు. దేవునిపాసకు లందఱునుగూడ ఆమె సగుణయు నిర్గుణయు మాత్రమే కాక ఈ రెండింటికిని అతీతమును నది అని పలుకుదురు. రామప్రసాదు, కమలా కాంతాదులగు దేవీభక్తుల కేయముల ననుసరించి చూడ వారు 'బ్రహ్మమును కాళిని' ఒకటిగానే నిర్ణయించుచుండిరని తెలియుచున్నది.

శివచంద్రుడను నొకానొక భక్తుడు తన కేయమున దేవినిగూర్చి యిట్లు వివరించుచున్నాడు :

“దేవీ, దీనతారిణీ! మరితహారిణీ! సర్వ రజస్తమ త్రిగుణధారిణీ!

సృజన-సాలన-నిధనకారిణీ! సగుణా నిర్గుణా సర్వస్వరూపిణీ!

నీవు కాళివి, తారపు. పరమప్రకృతివి. మీన కూర్మ చూహోద్యమదారుములును నీచే. నీచే పంచ భూతములును. దర్శనసాంధ్య. పాతంజల మీమాంసాది శాస్త్రములు 'నేతి, నేతి' యను జ్ఞాన మార్గానుసారిణి ఎంత విచారించినను నిస్సృతకును గొనజాలకున్నవి. నీవు ఉపాధిరహితపు. ఆద్యంత విహీనపు. సాధకుల శ్రేయార్థము గణించి పంచ రూపములను ధరింతువు. భవభయనాశసముచేయు త్రికాలవర్తినివి నీవు. ఎట్లు సారారోపాపరులకు సాకారరూపిణిగా అపేక్షావాదులకు నిరాకారపు. బ్రహ్మము జ్యోతిర్మయమును కొందఱు వచించురు. కోరికయున్నంతవఱకు భక్తుడు నిన్ను పరబ్రహ్మమని వచించును. పిదప శురీయము అనిర్వచనీయము, అంతయు త్రిలోకవ్యాపినివగు నీవే.

తాంత్రిక గ్రంథములందును దేవీభాగవతమునందును గూడ 'బ్రహ్మము—దేవి' అభేదము అన్నవిషయము ఎన్నియోసార్లు ప్రకటింపబడియున్నది. గంధర్వతంత్రమున నిట్లు నిర్వచింపబడి యున్నది.

శ్లో. ఏక మాసీ పరం బ్రహ్మ
నిత్య సూక్ష్మ మతీంద్రియమ్
నిత్యానంద మయం ధామం
తేజోరూపం సనాతనం.

శ్లో. తదేవ ప్రకృతిః సా తు
తేజోరూపా సనాతనీ
నిత్యానందవపు ర్దేవీ
తద్రూపా తత్ప్రకాశినీ.

దేవీభాగవతమునందు 'దేవీగీత' యను సంకల్పముండు గలదు. అందు దేవికిని హిమాలయమునకును జరిగిన సంభాషణ వివరింపబడి యున్నది. దేవి యిట్లు పలికెను :

శ్లో. “అహమే వాలస పూర్వంతు
నాఽస్యత్ కించిత్ నగాధిప
తదాత్మరూపం చిత్ సంవిత్
పరబ్రహ్మైక నామకం.
అప్ర తర్క్య మనిర్దేశ్య
మనోపమ్య మనామయం
తస్య కాచిత్ స్వత స్పిప్థ
శ త్త్రిత్వాయేతి విప్రతః,
నసతీ సా నాసతీ సా
నోభయాత్మా లవిరోధతః
ఏతద్ వింక్షణా రాచిత్
వస్తు భూతాన్తి సర్వదా.
పావకస్యోష్ణ తపేయం
ఉష్ణాంశోరిత పీఢితిః
చంద్రస్య చంద్రతేవేయ
మమేయం సహజా భూవా.”

దేవిధాగవరం, సప్తమస్కంధం,

౩౨-౩ అధ్యాయం, ౩౩-౩.

అనగా సృష్టికిపూర్వము నేనొక్కరై నే
యుంటిని. ఇతరమేదియు లేదు. నాయాత్మ
స్వరూపమునకే “చిత్ సంవిత్”నియు పర
బ్రహ్మనునియు, నిర్దేశింపబడుచుండెను. నా
యాత్మ ఊహితీతము, లక్ష్యితీతము. ఉపమాన
ములతో సహితము వివరింపరానిది. జనన
మరణాది వికారములకును అతీతము. నా
ఆత్మకే స్వతస్సిద్ధమగున శక్తికలదు. ఆ శక్తియే
‘మాయ’యని పిలువబడుచున్నది. బ్రహ్మ
జ్ఞానమువలన మాయ నశించును. కావున
ఈమాయ నిత్యవస్తువు (సతి) కాదు. కాని
మాయ లేనిచో వ్యావహారిక సత్తు ఉండ

జాలదు. కావున అసతి (అనిత్యము) గూడ
కాదు. అది ఉభయాత్మకమా అట్లయినచో
సదసత్తులు రెండును విపరీత గుణావహములు
గాన నివి రెండును నొకచో నుండజాలవు.
కావున ఉభయాత్మక మనియు దీనిని జెప్ప
జాలము. ఇట్టి అనిర్వచనీయ స్వరూపముగల
మాయ మోక్షకాలపర్యంతమును నిలుచును.
నాయీ మాయాశక్తి అగ్నియొక్క ఉష్ణము
వలెను నూద్యుని వెలుగువలెను చంద్రుని
వెన్నెలవలెను తనంతట తానే యుత్పన్న
మగును.

“మహాలక్ష్మీచ విద్మహే, సర్వశక్త్యైచ ధీమహి.
తన్నో దేవీ ప్రచోదయాత్”

అని దేవీగాయత్రి పలుకుచున్నది. ‘మేము
నిన్ను మహాలక్ష్మీగా నెఱుంగుదుము. సర్వ
శక్తి స్వరూపిణిగా ధ్యానము చేయుచున్నాము.
నీవు మమ్ము నీ శ్రవణ మనన నిధిధ్యాసన
లందు ప్రవర్తించజేయుదువుగాక!’ అని దీని
భావము. నృసింహతాపనీయ శ్రుతియందు
‘మహామాయయే’ సమస్త విశ్వజగత్తును
సృష్టి పాలన సంహారములు గావించుచు
విరాజిల్లునది. కావున సాధకడు ఈ
మాయాశక్తిని తొలియు బ్రత్యక్షశక్తికము. దీని
నెవరు తొలియగులలో వారు మృత్యువును
జయించెదరు. సమస్తపాప సముద్రములను
దాటి యహమున మహత్సంపదను పరమున
నమృతత్వమును బొందుమరని వచింపబడి
యున్నది. అధర్వశిరో శ్రుతియం దిట్లు వివ
రింపబడియున్నది. ఒకానొకప్పుడు సమస్త
దేవతలును దేవీ ఉపాసన గావించిరి. అంతట
దేవి ప్రసన్న కాగా దేవత లామెనుజూచి ‘ఓ
దేవి! నీ వెవరవు?’ అని యడిగిరి. అంతట

దేవి 'నేను పరబ్రహ్మరూపిణిని. నాయందుండియే ప్రకృతి పూషమయమగు విశ్వమంతయు నుత్పన్నమగుచున్నది.' అని చెప్పెను. మఱియు భువనేశ్వరీ యుపనిషత్తున దేవి యిట్లు పలుకుచున్నది : 'ఓ మునిపుంగవులారా! మీరు జ్ఞానమునకు సంపూర్ణాధికారులు కావున మీకు తప్పక శ్రేష్ఠమును సగుణ నిర్గుణాత్మక బ్రహ్మ విషయ పూరితమునగు నుపనిషత్తును వివరించుచున్నాను. అది సమస్తభువనములకు నియంత. ఆ విశ్వమోహిని తురీయాస్తీతమయిన చైతన్యస్వరూపముగలది. కావున ఆ బ్రహ్మరూపిణి మీ శరీరములందే విరాజిల్లుచున్నది. అందువలన శరీరమందలి బ్రహ్మరంధ్రాన్వేషణము వలననే మీరు ఆమెను బడయగలరు.'

ఇట్లు శక్తి బ్రహ్మల సమైక్యతను జూట్టు శ్రుతి శాస్త్రము లెన్నియో గలవు. ఇట్లే సూత సంహితవంటి స్మృతులు సయితము దేవీ మాహాత్మ్యమును వర్ణించుచో 'ఈ సంసార నాశన నిమిత్తము ఆ సాక్షిమాత్రురాలును, ప్రపంచోల్లాసాధిక పరివర్జితయు, ఆత్మ స్వరూపిణియునగు పరాశక్తి నారాధనము జేయుము,' అని బోధించుచున్నవి. కూర్మ పురాణమున "ఓ విప్రులారా! దేవీమాహాత్మ్యము బ్రహ్మవిదులగు ఋషులచే నిశ్చయింప

బడి యిట్లు వివరింపబడియున్నది. 'ఆమె ఒకటియే అద్వితీయ సర్వత్రగామిని. నిత్యకూటస్థ చైతన్యస్వరూపిణి. కేవలము యోగులు మాత్రమే ఉపాధిరహితయై ఆమెను దర్శింపగలరు, ప్రకృతి పరిలీన అనంతమంగళస్వరూపిణి యగు దేవిని పరాత్పరత్వపరమపదయోగులే తమ హృదయకమలములందు సాక్షాత్కారము చేసికొనగలరు. ఈ దేవి అత్యంతనిర్మలయినది, ఎల్లప్పుడు విశుద్ధమయినది, దోషరహితమయినది. కేవలము ఆత్మోపలబ్ధివిషయము, యోగీశ్వరులగు పురుషులే ఆమెను దర్శించి కృతార్థులగుదురు" ఇట్లెన్నియో విధముల నెన్నియో గ్రంథములందు వివరింపబడియున్నది.

ఈ ప్రాపంచిక విషయ మగ్నులమైయున్న మన మెల్లరము ఈ విశ్వము సర్వము మహత్త్వముగల దేవీ ప్రభావమేయని గ్రహింపవలయును. ఇందంతయును మహామాయా స్వరూపము, ఈ సంసారసాగరమును తరించుటకు శక్త్యనుగ్రహ మత్యంతావశ్యకమని శ్రీ రామకృష్ణులవారు పలికెడివారు. మాయ నెడి సంకెలలచే బంధింపబడియున్న మనము ఆమహామాయ కృపవలననే ఆబంధములను ఛేదింపవలయును. ఆ జగన్మాత మనపై తన కృపామృతమును వర్షించి యనుగ్రహించుగాక,

శ్రీ తు రీ యా నం ద లే ఖా వ లి

శ్రీహరిశరణమ్

కాశీ,
19-2-'15.

శ్రీమాన్ దే...

శరీరాకోగ్యము సరిపడియుండకపోయినచో మనస్సును స్వస్థతనందడని తలంచెదను. ఈ యు భ య ము న కు ను నన్నిహితసంబంధము కలను కదా! ఎల్లయునను ఎల్లప్పుడును నిరాటంకముగ భగవత్స్మరణము గావించుటకే మీరు ప్రయత్నింపవలయును. మన శ్రేయస్సును మనమే సమకూర్చుకొనవలయును. ఇతరులద్వారా ఆ కార్యము నెఱవేఱజాలదు.

గ్లో. ఉద్ధరే దాత్త రాక్షాసం
రాక్షాస చివరౌచియేర్
ఆత్మో హ్యేత్యేనోపని
గర్భేన విభురాత్మనామ
బుద్ధిపుష్కర ఆరాధ్యాని
దురదోషానుచర్యనయే
చివరౌచియేర్

పుత్రదాత గృహం 11. 103-104.

వీనినన్నింటిని అభ్యసించవలయును. శుష్క చిహార మనవసరము. భగవత్కృపకై ప్రార్థింప

వలయును. అప్పుడే యేమాత్రమయినను కార్య సిద్ధి కాగలదు. ఆ ప్రార్థన సహితము సంపూర్ణ మనఃప్రాణములతో గావింపవలయును. అంతః ప్రార్థనయే ప్రార్థన. భగవానుడు సర్వాంత ర్యామిగదా, అంతర్యముల సమస్తమును దెలిసి కొనగలడు. సరళభావములతో వాని శరణు జూడుము. నీవును సమస్తమును నెఱుంగుదావు. నీ కీ విషయములగూర్చి నే నెన్నియో పర్యాయములు వివరించియో యున్నాడను. ఇక వ్రాయవలసినదేమి? సమస్తవిషయములును సమయానుకూలములైయుండును. అయినను భగవానుడు పరమకరుణాళువు. వాని ద్వార దేశమున బడియున్నచో కార్యసిద్ధి కాగలదు. ఇప్పుడో లేక మరియెప్పుడో జరుగగలదు. అందులకు సందేహములేదు. జరుగుట నిశ్చయము. సర్వకాల సర్వావస్థలయందును ఆయనయందు భక్తి కుదురునట్లు ప్రార్థింపుము. ఆయనను ప్రేమించుటను అభ్యసించినచో ఇతర విషయానక్తులు తమంతట తామే తొలగి పోవును. ఆయన ప్రేమమాధుర్యమును నొక సారి దుచించాచినచో అన్యములగు దుచు లేవియు నిక నచ్చవు. ఏ విధమున నీ భక్తి

* మనఃస్థులు వివేకముతో గూడిన మనస్సువలన తన్ను సంసారమునుండి ఉద్ధరించుకొనవలయును. (యోగాయాధుడు గావలయును.) ఎన్నడును విషయానక్తిని బొందవలదు. ఏలయన శుద్ధమగు మనస్సే మనఃస్థునకు యథార్థమగు హితమునుగూర్చు మిత్రము. (ముక్తికీ కారణము.) విషయానక్తులగు మనస్సే మనఃస్థునకు పరమ శత్రువు (బంధకారణము).

† జన్మ మృత్యు జరా వ్యాధులనెడి దుఃఖములనుండు వోషమును మాటిమాటికి దూరుచుండుట, పుత్రదాత గృహదల ఆనందమున మమత్వములు లేకుండుట—

లభింపగలదో దాని (ఆమార్గము) కొఱకై నిండుమనస్సుతో ప్రయత్నింపుము. అట్లుగానిచో ఫలితమేదియోనియు కలుగగలదా? ఇంతకుమున్ను జెప్పినట్లు మన సౌకర్యములను మనమే చేసికొనకపోయినచో నితరులెవరును జేయజాలరు.

నా శుభాశీర్వాచనములు,

ఇట్లు,

శ్రీ తురియానంద



శ్రీహరిశరణమ్

7-3-'15.

శ్రీమాన్...

శ్రీ శివానందస్వాములవారు మరమునుండి యిచ్చటికి రాలేదు. వారు 'రాంచి' లో శ్రీ రామకృష్ణ జన్మోత్సవమును జూచి బేలూరి మఠమునకే మరలిపోయిరట. రాంచిలోని భక్తులే యీ యుత్సవమునకు దగిన వసతుల గల్పించి ఎంతో చక్కగ జరిపిరి. దానినిజూచి శ్రీ స్వాములవారు చాల సంతోషించిరి.

క్రమక్రమముగా వారి సద్భావము ప్రపల్లిల్లుచున్నది. వారిని దృష్టాంతముగా గొని యింకను నెండటో ఉన్నతినందుచున్నారు. ఏల సంభవింపరాదు? భగవంతునియెడ భక్తి కలిగిన నిట్లే జరుగుచుండును. భగవద్గీతయందు భగవానుడు—

శ్లో. మాంహి పార్థ వ్యపాత్రిత్య
యేఽపి స్యుః పాపయోనయః
ప్రియో వై శ్యాస్తథా భూద్రా
స్తేఽపి యాంతి పరాంగతిమ్.

—గీత. ౯-౩౨.

(ఆచారభ్రష్టుడగువానిని నా భక్తి పవిత్రమొనర్చుటలో విచిత్రమేమి? అనర్కులజాతులును. అనధికారులును అగువారిని గూడ ముక్తులొనర్పగలదు :) “పార్థా! నికృష్టజన్ములగు అంత్యజులును, స్త్రీ శూద్రులునుగూడ నన్ను సేవించి తప్పక మోక్షమును పొందుచున్నారు” అని చెప్పియున్నాడుగదా. ఇట్లు పలికి తుదకు ఇట్లు నొక్కి వక్కాణించుచున్నాడు. ‘శ్లో. అనిత్య మనుఖం లోకం, ఇమం ప్రాప్య భజర్యమాం.’—అనిత్యమును దుఃఖమయమును నగు సీలోకమున జనించి కేవలము నా భజన మొనర్చుము. ఏలనన ఇట్టి సిద్ధినుండి నిన్ను రక్షించుకొనుటకు ఈ నా భజనము తప్ప ఉపాయాంతర మేదియు లేదు.

సీ యుత్తరమునందు సీవు వెల్లడించిన నీ సిద్ధాంతము నాకు స్పష్టముకాలేదు. సీవు గీతయందు ‘క్రియతే బహుధాయాసం తద్రాజ సముదాహృతమ్—అనగా ఎక్కువ ఆయాసముతో గూడిన కర్మ రాజసిక కర్మ. దానివలని ఫలము దుఃఖదాయకము’ అని వ్రాసియున్నావు. అంతటితో నిలిపి ‘నా సిద్ధాంతము సరియైనదా’ యని యడుగుచున్నావు. దీని ననుసరించి ‘విశ్వ నాథ దర్శనమునందు బహుళాయాసము కలుగుటవలన ఆ దర్శనము అనవసరము. అది రాజసికము. దాని ఫలితము దుఃఖమే యని’ యర్థము చేసికొనమందువా? ఇది యే నా నీ సిద్ధాంతము? గీతనుండి నీ వుదహరించిన యీ శ్లోకము అష్టాదశాధ్యాయమునందున్నది. అచ్చట శ్రీ భగవానుడు అర్జునునకు ‘గుణ భేదముల ననుసరించి జ్ఞానము, కర్మ, కర్త—ఇవి మూడురకములై యున్నవి’ అని తెలుపుచు వానిని నిరూపించుటకై వై లక్షణమును వివరించెను. సీవు సగము శ్లోకమును మాత్రమే వ్రాసి

యున్నావు. అట్లు చేసినచో అథావగాహనము చాల కష్టము. సాత్విక కర్మలను నిరూపించి పిదప రాజసిక కర్మను బోధించుటకై యిట్లు పలికెను.

యత్తుతామి పునా కిర్తి,
సాహితారేణదాపునః ।
త్రియతే బహులాయాసం
రద్రాజస ముదాహృతమ్.

-గీ. ౧౮-౨౪.

అనగా, ఏ కర్మము సకామభావముతోడనో లేక అహంకారముతోడనో ఆత్మంత కష్టముతో చేయబడినదో అది రాజసిక కర్మము. బహుళాయాసమనగా ఎన్నోప్రయత్నములుచేసి ఏర్పాట్లు గావించి జరుపబడునది అని యర్థము. అట్టి కర్మయే రాజసికకర్మ. ఇట్లుగాక 'భగవన్నామస్మరణమునందుగూడ ఆయాసముకలదు. కావున అది రాజసికము వర్జ్యము' అనునదియే నీ సిద్ధాంతమయినచో నింక నేనేమి చెప్పగలను...

‘ఇన్నాశ నుండియు నెంతయో చూచితిని. వినియు నున్నాడను. అయినను ఆ సద్వస్తువు

నందు నా మనస్సు అభిముఖము కావుటలేదు. ఇది చాల దుఃఖంపదగిన విషయమని వ్రాసి యున్నావు. అంత యెక్కువగా నీవేమి చూచితివి? ఏమి వినియున్నావు? యయాతి మహారాజు పదివేల సంవత్సరములు పుత్రుని యశావసమును పొంది విషయముల ననుభవించినను తృప్తికెందక,

గ్లో. సతాచ రామః రామీనా
ముపభోగేన రామ్యతి,
హవిష్యార్ రృష్టవర్తైవ
ఘాయయేవాభివర్తతే

అని పలికియున్నాడు. అనగా అగ్నిపై ఘృతాహుతివలె కామ్యవస్తువునుధివమువలన కామము శాంతింపకపోవుటయే కాక మరిమరి అభివృద్ధి జెందును. కావున ‘సాత్వాత్ తృష్ణాం సత్వజీవో’ అనగా కోరికలను పరిత్యజించుటయే శ్రేయస్కరము, శుభదాయకము. ఇదియే శాస్త్రానుసారమయిన సిద్ధాంతము.

నా శుభాశీర్వచనములు,

ఇట్లు,
శ్రీ తురీయానంద



దాహముచే నోరాజుచున్నపుడు ఎవ్వడైనను గంగాజలము కలగియున్నదని తాగక మానినైచి, అప్పటి కప్పుడు మంచినీటికై చెఱువు త్రవ్వబోవునా? పరమార్థపిపాస లేనివాడు సర్వమతములను ఖండించుచు, వానినిగూర్చి అనంతములైన వాగ్వాదములు చేయుచు తిరుగుచుండును. నిజమైన పిపాస (దాహము) గలవానికి అంతటి మీమాంసచేయుటకు వ్యవధి యుండదు.

—శ్రీ రామకృష్ణ పరమహంస



యోగి మ

శ్రీ యోగి రామకృష్ణారావు

శ్రీరామకృష్ణ పరమహంసదేవులు 1836-వ సంవత్సరములో వంగదేశమున దేశ, కాల, పరిస్థితులనుబట్టి లోకసంగ్రహార్థమై యవతరించిరి. వీరి ప్రబోధమునందలి యొక మూలసూత్రము సమస్తమతములు లేక సకల సాంప్రదాయములు సమన్వయము బొంద గలవని, పై సత్యము శ్రీవారియొక్కయు, వారి శిష్యుల యొక్కయు నిత్యచారిత్రమునందు మన సనాతనధర్మములు నవీన దృక్పథమున స్పష్టపడుచున్నవి. వేదకాలమునాటి సనాతనధర్మములన్నియు హిందూదేశమున కిటీవల గల విదేశీయుల, యనగా తురుష్కుల, పాశ్చాత్యుల, యాంగ్లేయుల పరిపాలనలవలన సంఘముయొక్క కట్టుబాట్లు; ఆచారవ్యవహారములు; మర్యాదలు; హిందూ మతధర్మములు చాల మాడ్చుచుండినవి. అధర్మము, ఛాండసము, ప్రబలములై, యజ్ఞమున బడియుంటిమి. సహగమనమున ధర్మమునకును, నాధ్యాత్మికవృత్తికిని గల మూలసూత్రము మరుగువడి, యజ్ఞమునుచే భర్తపోగనే, భార్య శరీరమును భర్త శరీరముతో మనము బలవంతముగ దహనము చేయుచుంటిమి. మతకలహములు మెండైనవి. మానవుని వృత్తినిబట్టి యేర్పాటుకావలసిన వర్ణమునకు బదులు, వాని జన్మనుబట్టి చాతుర్వర్ణములు నియమింపబడిన దురవస్థలో బడితిమి. ఇట్టి తమసావ్యతమగు సంధికారమున మనకు జ్యోతి

వలె శ్రీరామకృష్ణదేవులవతారము నెత్తిరి. రాజ్యాంగచట్టములలోను, యుపన్యాసములలోను, బ్రబోధములలోను దగులుకొనక, వీరి యొక్కయు, వీరి శిష్యులయొక్కయు ఆచరణయందు వారివారి దైనికచర్యలచే నాధునికకాలమున సనాతనధర్మములను ప్రతిష్ఠిచేసిరి.

అతిబాల్యవివాహము, “నస్త్రీ స్వాంత్ర్యమర్హతి” యని చాటుచుండు సమయమున వీరి శిష్యురాండ్రగు యోగిమా, గోలప్ మా మొదలగువారి జీవితములు స్త్రీలకు వైధవ్యము, వివాహము నిమిత్తనూత్రిములనియు, నాధ్యాత్మికమునకు స్త్రీ, పురుష విభేదము లేదనియు, స్త్రీలును బ్రహ్మచర్య, సన్యాసాశ్రమములు తీసికొని జీవన్ముక్తిని, విదేశముక్తిని బడయుట యీ కాలమునగూడ గలదని నిరూపించుచు, నుపనిషత్ కాలమునాటి గార్హి, మైత్రేయి, భరద్వాజ ఋషిపుత్రయు, వైష్ణిక బ్రహ్మచారిణియు నగు సృతనసి, సులభ, కాశికి, శంకరా మొదలగు పరివ్రాజక సన్యాసినుల, బ్రహ్మవాదినుల, భిక్షువుల, బ్రహ్మచారిణుల జీవితములను మనస్సులకు తెచ్చుచు, సనాతనధర్మములను ప్రబోధించుచున్నవి. స్త్రీలకు సన్యాసధర్మముగూడ నావ్యయమని యర్థమును సూచించుచు పఠనము చేయబడు నాద్వికమంత్రమును వినుచున్నారము. “అసంస్కృత ప్రమీతాయే, త్యాగినోయాః కులస్త్రీయః” యని మంత్రపఠనముతో వికి

రాష్ట్ర పరిషత్తులను జేయుట యందరకు పాల్గొని విషయమే, అనగా, కులమునందలి సన్యాసినులకుగూడ బిండదానము గలదని యర్థము. ఈ పై విషయములు భారత, భాగవత, రామాయణాది గ్రంథముల, ధర్మశాస్త్రముల, గృహ్యసూత్రముల శాస్త్రపరిశీలనచేత స్త్రీలకు విద్య, కర్మకాండ, బ్రహ్మచర్య, సన్న్యాసములు విధివిహితములే యని తేలుచున్నది. ఈ మరుగుపడిన ఆర్షసాంప్రదాయమును నిషేధమునుకొనునట్టి యజ్ఞానసమయమున, శ్రీరామకృష్ణుల, వీరిశిష్యుల జీవితములు మనకు గొప్పయాదర్శములై నిలిచినవి. శ్రీరామకృష్ణులు తన తాంత్రికసాధనమును త్యాగిని యగు శైరవీ బ్రాహ్మణియొద్ద సభ్యసించెను.

శ్రీరామకృష్ణుల శిష్యురాండ్రలో పరమ హంసవారిచే 'జ్ఞాని' యని పేరుపడసినది 'యోగి మూ' యను నారీరత్నము. ఈమె పేరు జోగీంద్రమోహిని. ఈమె 1851-వ సం॥ రమున కలకత్తా నగరమున సుప్రసిద్ధ వైద్యులగు ప్రసన్నకుమారమిత్రుని పుత్రికారత్నమై జన్మించెను. ఈమె చాల సౌఖ్యవడునని తండ్రి యామెకు బాల్యముననే, కలకత్తా దరినున్న ఖర్తా గ్రామమునందలి యొక జమీందారి కుటుంబమునకుజెందిన యంబికాచరణవిశ్వాసుడను నతనికిచ్చి వివాహముజేసెను. కాని, అంబికాచరణుడు దుర్భాగ్యులకు లోనై త్రాగుడు మొదలిడి, ఘనహినుడై నగరవిధుల దిగుగ నారంభించెను. ఇట్లామెకు గల్గిన దుర్గతిచే, దనయాశలన్నియు భగ్నములై గృహస్థాశ్రమముఖ మనునదిలేక చిన్ననాటనే యామెకు గాఢవైరాగ్యము గల్గెను. ఆమె తన పుట్టింటనే కాలక్షేపము చేయుచుండెను. ఈ దీనావస్థయందుండ, నామె బంధువుడును

శ్రీరామకృష్ణుల ప్రియశిష్యుండు నగు బలరాంబోను, ఆమెకు శ్రీరామకృష్ణుల సన్నిధికి దోడ్కొనివెళ్లెను. హరిదర్శనము కాగనే, యామె శ్రీ గురుదేవుల పాదముల శరణుచొచ్చెను. వెంటనే యామె బాధలు, దుఃఖములు నడలిపోయెను. ఆమె యాధ్యాత్మికోపలబ్ధి దినదినప్రవృద్ధమయ్యెను.

దక్షిణేశ్వరమునకు వెళ్ల నారంభించినపిదప, నచిరకాలముననే, యోగిమూ కు శ్రీ శారదాదేవితో బరిచయమైనది. సమవయస్కులగుటచే, వీరుభయుల యనబంధము గాఢమై, శారదామాత యోగిమూ ను సన్ని యామెతో దన రహస్యపు సంప్రదింపులను జేయుచు, నామె సలహాలను పొందుచుండెడిది. ప్రతివారము నామె శారదాదేవిని కలసికొనుచు, సాక్షాత్సమయమున రాత్రులామెచే నింటికి వెళ్లకుండ నాపుచేయబడుటయు, నహబత్ నందే శారదామాత ప్రక్కన యోగిమూ నిద్రించుటయు జరుగుచుండెను.

ఇంతలో శారదాదేవి స్వగ్రామమునకు వెళ్లుట తటస్థించెను. శారదాదేవి పడవలో గంగను దాటుచుండ యోగిమూ యామె కనబడుచుండునంతవఱకు గట్టున నుండి, చూచుచు, మాత తనచూపులు మీరగనే నహబత్ చేరి తల్లిని వదలలేని బాధతో, కంట తడి వెట్టుచుండెను. ఆ సమయమున శ్రీరామకృష్ణులు పంచవటికి పోవుచు యోగిమూ ను జూచి, యామెకు కబురు పెట్టి, "సీత శారదాదేవిని వదలలేని బాధలో నుంటివా?" యని సంబోధించి, రామకృష్ణులు దన తాంత్రికసాధనానుభవముల యోగిమూ కు జెప్పచు నామె నోదార్చెను. తిరిగి శారదామాత యొక సంవత్సరమున్నరకు దక్షిణేశ్వర

మునకు వచ్చెను. అప్పుడు రామకృష్ణులు మాతాజితో, “సీతో అప్పుడప్పుడు వచ్చు నా చక్కని, పెద్దకండ్లుగల పిల్ల నిన్ను బాగుగ ప్రేమించును. సీవు సీ గ్రామమునకు వెళ్లి నప్పుడు నీ వామెను విడచి వెళ్లినదల కామె సీకై యెంతయో విలపించిన”దని చెప్పెను. వెంటనే శారదామాత తా నామెను బాగుగ నెఱుగుదుననియు, నామెపేరు యోగి మా యనియు రామకృష్ణులతో జెప్పెను.

యోగి భక్తికి మెచ్చి శ్రీరామకృష్ణులు ఆమె యింటికి వెళ్లి, యామె గృహము పావనముచేసి, యామెచే నాతిధ్యమునుగూడ నంగీకరించి యామెను ధన్యరాజీకేసెను. ఇంతేకాక, యామె శ్రీరామకృష్ణుల బోధామృతమునుగూడ గ్రోలు మహాభాగ్యము గనెను. అందువలననే, శ్రీ శారదానందులకు శ్రీరామకృష్ణుల లీలాప్రసంగములనెడి గ్రంథమును రచించునప్పుడు యోగి రామకృష్ణుల విషయముల నన్నియో తెలియజెప్పెను. ఒకప్పుడు, రామకృష్ణులు యోగి మా తో తనను జూపించుచు ఇటుల ముచ్చటించిరి : “ఇంక, సీకు బొందవలసినదేమి మిగిలినది? ఈ శరీరమును జూచుటయు, నాహారమిచ్చుటయు, సేవజేయుటయు నయినది.”

గురుదేవుల నిర్యాణకాలమున యోగి మా బృందావనమున తపస్వినియై కాలము బుచ్చుచుండెను. శ్రీరామకృష్ణుల నిర్యాణానంతరము, శారదామాత బృందావనమునకు వెళ్లెను. అచ్చట శారదాదేవి యోగి మా ను జూడగనే యుభయులకు పట్టరాని దుఃఖము వచ్చి శారదామాత యామెను గౌగలించుకొని యశ్రుధారల గార్చెను. దినమం

తయు నిద్వరు విచారముతోను, నేడ్పుతోను గడపిరి. ఇట్లుండ నొకనాడు గురుదేవులు వారలకు దర్శనమిచ్చి, “ఎందుల కటు లంతగ దుఃఖపడుచున్నారు. నే నిచ్చటనే యుంటినే! ఎక్కడకు వెళ్లగలను! ఈ గదినుండి యా గదికి వెళ్లుటవంటిదే జరిగిన”దని వారిని సముదాయించెను.

బృందావనమున యోగి మా ధ్యానము చేయుతరి గొప్ప యేకాగ్రతను బొందుచుండెడిది. ఒకనాడు లాల్ బాబా దేవళమున ధ్యానముసేయుతరి, నామె గొప్ప సమాధి నిమగ్నురాలయ్యెను. సంధ్యపూజలు పూర్తయై, దేవాలయ ద్వారములు మూయుటకై పరిచారకు లాయ్ త్రపడుచున్నను, యోగి మా నాస్థినిండి లేపజాలరైరి. ఇటుచేదట కాలస్యమగుటచే, శారదాదేవి లాంటిరునిచ్చి యోగి మాను వెదకుటకు మనిషిని బంపెను. అతడు నామెను లేపజాలడాయె. ఆమెకప్పుడు ప్రాపంచికస్మృతియే లేదాయె. ఇంతలో నామెయే సమాధినుండి లేచి, యింటికి వచ్చెను. ఈ యాధ్యాత్మిక భావదీప్తి నలరారు దినముల గూర్చి యోగి మా తన కా దినములలో ప్రాపంచికస్మృతిని మరచి, ప్రపంచమున్నదియు లేనిదియు తెలియని స్థితిలో దానున్నట్లు చెప్పెడిది.

కలకత్తాలో తన నివాసమందు, నొక పర్యాయమిట్టి ఆనంద సమాధిని యోగి మా యనుభవించెను. ఈ విషయమై యోగి మా స్వామిజీతో ముచ్చటింప, వా రామెతో నిట్లనిరి : “యోగి మాయా! సీవు సమాధిలో పరమపదించెదవు. జన్మలో నొక్కపర్యాయము సమాధిస్థితిని జపించినచో బ్రాణోత్క్రమణ

సమయమున నా సమాధిని గనగలవు.”

ఇటుల మంచి యాధ్యాత్మికోన్నతిలోనుండ, నొకపర్యాయ నామెకు గండ్ల క్షయజ్వరము వలన యిష్టమము నాత్మోత్కరమగుచుండెనట. ఈ చెప్పుగొవు స్థితిలో నామె మూడు దినములు గడిపెను. యోగి మా బాలగోపాలుని ప్రతిఫలను రెంటి నతీత్రధాభక్తులతో నారాధనచేసెడిది. ఆ యారాధన సమయమున నామె పారవశ్యము బొందినచో, నా బాలగోపాలుర దరసమయ్యెగదట. అట్టి ధ్యానిస్థయము దొకతర, సద్విత్తయమగు సుందరగాత్రు లిద్వరు న్యోతకులైరి. వారిద్దరు ముసిముసి నవ్వులతో నచ్చి యోగి మా నుకొంగలించుకొని, యామె వీవును దట్టుచు, “మేమెవ్వర మో తెలియునా?” యని సంబోధించిరి. అంత యోగి, “నాకు బాగుగ తెలియును, నీవు వీరుడవగు బలరాముడవు. మరి నీవు శ్రీకృష్ణుడవని జవాబు చెప్పెను. చిన్నవాడగు శ్రీకృష్ణు డంతట యోగి మా కు తమగుర్తు లేదనియె. ఎందువలనని జోగి ప్రశ్నించెను. జోగి మనుషులను జూపించుచు, ‘వీరివలన’ నని శ్రీకృష్ణు డనియె. నిజముగ యోగి మా ఏకపుత్రికావియోగము కల్గి, తనకు గల మనుషులతో జాల లంపట ములో నుండెను. అందువలన నామెకు గల యున్నతాధ్యాత్మికభావన కంటివడి, క్రమేణ ఆమె మామూలు స్థానములో బడెను.

యోగి మా గృహస్థాశ్రమమున నున్నట్లు కనబడుచుండినను నామె తాంత్రికవిహితమగు పూర్ణాభిషేకాది కర్మలచేతను, వేదవిహితమగు విరజాహోమాది కర్మలచేతను, శాస్త్రానుసారమగు సన్యాసాశ్రమమును స్వీకరించిన విరాగిని, త్యాగిని, ఆమె కొంతకాలము పాలు,

ఫలములనే పుచ్చుకొనియెడిది. ఎట్టి భక్తులు గూడ చేయజాలని వ్రతములను, ఆరాధనలను ఏకాగ్రతగల బుద్ధితో ప్రత్యేక నియమ నిష్ఠలతో నాచరించెడిది. ఆమె పంచాశ్రవవ్రతమును (అనగా నాలుగువైపుల నామె కన్నీయు, నెత్తిపై తీక్షణమగు సూర్యుని వేడిమియు గల) బహుకష్టమగు వ్రతమును జేసెను. ఆమె జీవితమంతయు నుపవాసములు, జాగరణములు.

ఆమె కాలమును వృధాపుచ్చెడిదిగాదు. ఊరకనుండువేళల నామె గీత, భాగవతము, పురాణేతిహాసములు, చైతన్యచరితామృతము, శ్రీరామకృష్ణుల భక్తిప్రబోధక గ్రంథపఠనములతో సదా సత్కథా కాలక్షేపము జేసెడిది. ఆమె బుద్ధిగూఢృత యెట్టిదన దాను పారాయణముచేయు చైతన్య చరితామృతము మొదలగు గ్రంథములందలి ముఖ్యకుట్టము లెన్నియో కంఠస్థములు. ఆమె పురాణాధలను జక్కగ చెప్పెడిది. సోదరి సేవేదిత హిందూమతము నందలి కథల గ్రంథమునకు (Cradle Tales of Hinduism) మున్నుడియందు, తా ననేక విషయములు యోగి మా నుండి గ్రహించితినిని యామెను ప్రశంసించెను.

యోగి మా, గోలన్ మా యెంత యాధ్యాత్మిక సాధన చేసిరో మీలో మీరు ముచ్చటించుకొనుట శ్రేయోదాయకమని శారదామాత భక్తురాండ్రితో చెప్పుచుండెడిది. జనసామాన్యము విశ్రాంతి యను పేరున బద్ధకమునకు దావిచ్చెదరు. కాని యోగి మా వృద్ధాప్యమునగూడ నెన్నిపనులు, నిబ్బందులు నున్నను, దన నిత్య కార్యక్రమమునందలి జప, తప, భ్యానాదికములగు నాధ్యాత్మిక సాధన లామె నాకర్షించుచునే యుండెను.

గంగాస్నానానంతరము, బ్రతికినము రెండు గంటలకు తక్కువగాకుండ ధ్యాననిష్ఠ నిమగ్ను రాలైయుండెడిది. ఆమె ధ్యానములోనుండ, నీగ లామె కండ్లలో దూరినను నామెకు గుర్తు తెలిసెడిదిగాదు. ఎంత యీదరగాలియున్నను, నామె గంగాస్నానము, జపతపములకు సభ్యం తరము గల్గింపజాలకుండెను.

ఆమె మనస్సు గొప్ప ధర్మచింతలో నున్నప్పటికి, నామెకు గృహకృత్యములయెడ నిర్లక్ష్య భావము గానము. స్నానము, జపము చేసికొని, యామె ప్రతీనిత్యము శారదాదేవి యాశ్రమమును ఉన్బోధనకు బోయి, యచ్చట శారదామాతయొక్క జుట్టు సవరించుట, కూరగాయలను బాగుజేయుట మొదలగు పనులు జేసెడిది. మధ్యాహ్న మింటికి జేరి తనకు దిన తల్లికి వంటచేసికొని, తిరిగి మధ్యాహ్నము శారదాదేవికడకేగి ఆమె సేవజేసి, సాయం కాలమున నాలయమున నారాత్రికానంతరమున తిరిగి తన యిలుసేరెడిది.

చరమావసయందు మంచము నమయమున నితరుల సాహాయ్యముతో మంచముపై గూర్చునియుండి, మతగ్రంథముల నితరులు చదువగా వినచు, మామూలుగ తన తపోనిష్ఠ నియమముల నాచరించెడిది. ఆమె యెవ్వరిని నొప్పించుటగాని, యసంతృప్తిపరచుటగాని యెఱుగదు. ఏ దివ్యక్షేత్రమునకు వెళ్లినను, కల కేడియో ధర్మమును జేయుట జోగి మా సుగుణములలో నొకటి. ఆమె చాల దేశాలనము చేసినది, ఉత్తరమున కేదారము, బదిరీనారాయణము; దక్షిణమున కన్యాకుమారి; కథియవార్ నందలి ద్వారక ధామము మొదలు, అస్సామీనందలి కామాఖ్య

వరకును గల దివ్యక్షేత్రముల నామె దర్శించి మించినది.

శ్రీ గురుదేవుల శిష్యులలో నగ్రగణ్యులు సయితము యోగి మా కు గొప్ప గౌరవము నొసగెడివారు. వివేకానందులకు యోగి మా యన్న గొప్ప ప్రేమ. బేలూరుమఠమునుండి పడవలో కలకత్తా చేరునప్పుడు నీలాటరేవున స్వామిజీ జోగి మా ను చూచినచో “జోగి మా! యీ దినమున మీ యింట నా భిక్ష, నా కిష్టముగు కూరగాయలను చేయు” మనియెడివారు. ఇంతియగాక, ఆమె వంట యన్న స్వామిజీ కెంత ప్రీతియో గనదు! “ఈ దినము నా జన్మదినము. నాకు మంచి భక్ష్యముల నాటగింపజేయు” మనెడివారు.

జోగి మా యం దన్యమతద్వేషమును గాని, సంకుచితభావములనుగాని, ఛాందసమును గాని కానము. ఏ దేవతను జూచినను ప్రీతియే. ఆమెయందు విపరీతముగు భక్తి, నిష్ఠానములను గాంతుము. సగుణోపాసనయందే గాక, నిర్గుణోపాసనయందుగూడ ఆమె కాన్తక్తి గలదు. అందువలననే శ్రీరామకృష్ణులు యోగి మా ను జూచినప్పటికే, ఆమెనుగూర్చి యిట్లు చెప్పి యుండిరి: “యోగి మా కు గల యాధ్యాత్మికసిద్ధులు భక్తులలో నపూర్వము. కాలము గడచిన కొలది ఆమె సిద్ధులను బూచి ప్రజల శ్చర్యము నొందెదరు. ఈమె తొండరలో వికసించు పుష్పముగాక, సహస్రదళములుగల పద్మము గావున క్రమక్రమముగ, నెమ్మది నెమ్మదిగ వికసించును. భక్తుల ంద్రులలో యోగి మా యందు జ్ఞాని లక్షణములు గలవు.”

యోగి మా డేబ్బదిమూడేండ్ల ముదు

సలిగ (1924 లో) తన భౌతికదేహమును చాలించినది. శ్రీరామకృష్ణుల వాక్యానుసార మామె అంతిమక్షణములందును యోగప్రవృత్తిని కలిగియుండెను. సదా ధర్మచింత దప్ప, యితరవిషయములందు మనసు జొరనిక, ప్రాపంచికవిషయములయెడ, సంభాషణలయెడ నైముఖ్యముగ నుండెడిది. ఆమె జీవితము నందలి ఘనమైన ఘట్టములను మనసునకు

తెచ్చుకొన్నచో సాధువులకు, భక్తులకు సుత్సాహము, బలము కలుగును. ప్రాణోత్క్రమణ సమయమున, స్మృతిలేప్పినట్లుగ జూపరులకు గోచరించినను, ఆమె నా యంతిమ క్షణమున జూచిన నైదులు సయితము నామెస్థితిని యోగప్రవృత్తిని సూచించు జ్ఞానలక్షణముగ నేకొనియాడిరి. ఈస్థితి వివేకానందులు చెప్పిన సమాధియే !

శ్రీ వివేకానంద సంభాషణలు

(శ్రీ సురేంద్రనాథసేన్ స్వంత దినచర్యనుండి)

అనువాదకుడు : శ్రీ పిన్నింటి సుబ్బారావు

[భారతి దేశమందలి శ్రద్ధారాహిత్యము, దాని పునరుద్ధారణావసరము— మనకు గావలసినది మానవులు—యథార్థముగు సంఘ సంస్కార పీఠములు.]

శనివారము, 22-1-1898.

కలకత్తాయందలి రమాకాంతబోసు వీధి యందున్న నె. 57 రు గల బలరాంబాబు గృహ మందు స్వామిజీ యుండగా ఒకనాడు ప్రాతః కాలమున శ్రీవారిని దర్శించుటకు నేను వెళ్లి యుంటిని. గదియంతయు ప్రేక్షకలతో నిండి యుండెను. స్వామిజి, “మనకు శ్రద్ధగావలయును, ఆత్మవిశ్వాసముగావలయును. శక్తియే ప్రాణము, చౌర్యల్యమే మరణము. మనము ఆత్మరూపులము, మరణ మనునది లేదు. స్వతంత్రులము. స్వభావసిద్ధముగా పవిత్రులము, పాపమనునది

అసలు మనము చేయగలమా? అసంభవము” ఇట్టి ధృఢవిశ్వాసము గావలయును అని యుపన్యసించుచుండిరి. అట్టి దృఢసమ్మేషమే మనలను మానవులుగను, దేవతలుగను జేయగలదు. ఇట్టి విశ్వాసము లేకపోవుటచేతనే నేడు భారతదేశము నాశనమైనది.

ప్రశ్న:—మనము ఇట్టి శ్రద్ధను ఎట్లు పోగొట్టుకొంటిమి?

స్వామిజి:—మనము బాల్యమునుండియు, విజాతీయమగు విద్యను నేర్చియుంటిమి. మనము

ఎందుకు పనికిరానివారలనుని బోధింపబడి
మన దేశమునందు మహాపురుషు
లుద్భవించిరను విషయము మనము నేర్చు
కొనుట కవకాశ మీయబడి యుండలేదు.
నిర్మాణాత్మకమగు విషయమేదియును
మనకు బోధింపబడియుండలేదు. మనకు
కాలునేతు లెట్లుపయోగించుకొనవలెనో
యద్యదైనను బోధింపబడలేదు. ఆంగ్లేయుల
పూర్వీకులగూర్చిన విషయజ్ఞానమంతయును
మనము గ్రహించితిమి గాని, మనము మన
పూర్వీకులను గూర్చి యిసుమంతైనను
గ్రహించుట కుద్భవించుటలేదు. చార్వ
ల్యమే మనము నేర్చుకొంటిమి. అస్వతంత్రు
లమగుటచే, మనము బలహీనుల
మనియు, స్వాతంత్ర్య మనునది మన కెచ్చ
టను మృగ్యమనియు మనము నమ్మునట్లు
బోధింపసాగిరి. శ్రద్ధ నశించిపోవక ఎట్లు
నిల్చియుండగలదు? యథార్థమగు శ్రద్ధ
మఱల మనయందు ప్రతిష్ఠింపబడవలసి
యున్నది. మనయందు మఱల ఆత్మ
విశ్వాసము పునరుద్ధరింపబడవలసియున్నది.
అప్పుడు మనదేశ సమస్యలన్నియు క్రమ
క్రమముగా, మనంత మనమే పరిష్కరించు
కొనగలము.

ప్రశ్న:—అదెట్లు సంభవము? మనసంఘమునం
దున్న సమస్త దోషములును ఒక్క శ్రద్ధ
వలననే ఎట్లు పరిష్కరింపబడగలవు? ఇది
గాక మనదేశములో కీన్ని అతిజనరూఢ
విషయములు గలవు. ఆ లోపములను సవ
రించుటకై జాతీయ కాంగ్రెసువారు, అట్టి
మఱికోన్ని దేశసేవకసంఘములు బ్రిటీషు
వారతనమువారిని మహాజర్ల ద్వారా
ప్రార్థించుచుండిరి. ఇంతకంటె మన యీస్పి

తములను దెలియజేయుటెట్లు? శ్రద్ధ యీ
సందర్భములలో ఏమిచేయగలదు?

స్వామిజి:—నాకీ విషయములుపుడు, ఇవి పరి
పాలకుల యీస్పితమాలా, పరిపాలితుల
వాంఛలా? మీనైనచో పరిపాలకులు మీ
యభీష్టములు నెరవేర్చెదరా? లేక మీ
యంతట మీరే వానిని సఫలమొనర్చుకొన
వలయునా?

ప్రశ్న:—ప్రభువులు, ప్రజల కోర్కెలను గమ
నించి, యీ రీతిగా పాలించవలెనుగదా.
ప్రతి విషయమునకు రాజును గాక మరెవ్వ
రిని ఆశ్రయించవలయును?

స్వామిజి:—యాచకుని యీస్పితము లెన్నడును
సఫలము గానేరవు. మీరు కోరిన సమస్త
విషయములు దొరతనమువారు మీకు
సమకూర్చిరని భావించుకొండము. వానిని
సక్రమముగా నడపించుకొనగల్గు ప్రజలేరి?
అందుచే మొదట మానవులను, ధీరపురుషు
లుగ తయారుచేయవలయును. పురుషులు
మనకు గావలయును. శ్రద్ధ లేనిదే ఎట్లు
పురుషులు గాగలరు?

ప్రశ్న:—అయ్యో! కాని ప్రజాభావశ్యము
సభిప్రాయ మిదిగాదు.

స్వామిజి:—నీవు చెప్పు జనభావశ్యము మూర్ఖు
లయొక్కయు, సామాన్యమగు తెలివి తేటలు
గలవారలయొక్కయు సముదాయమై
యుండును. ప్రతిచోటను, బుద్ధిబలముచే
స్వయముగా ఆలోచింపగల శక్తి గలవారలు
చాల తక్కువగా నుందురు. ఇట్టివారలే
నిజమైన నాయకులు. జనభావశ్యము,
హావమండలి సూత్రమువలె యీ నాయకు

లను సంఘశ్రేయమునకై యనుసరించుచుండును, ఇతరులకు తలవొగ్గి, వారి ననుసరించుట తలవంపని తలచి, తమకు తోచిన రీతిగా ఆచరించువారు మూర్ఖులు, మీరు సంఘసంస్కరణమునుగూర్చి మాట్లాడుచున్నాడు, కాని మీరేమి చేయుచున్నాడు? వితంతువాద్యాహములు, స్త్రీజనాభ్యుదయము—ఇట్టివేగదా మీరు కోరుచున్న సంఘసంస్కరణములు. ఇన్నె నను దేశవ్యాప్తముగా గాక, కొన్ని పరిమిత సంఘములయందు గణా కోరుచుండుట, ఇట్టి సంస్కరణలచే ఏ కొద్దిమందికో లాభము చేకూరగలదు కాని, దేశము మొత్తముపై అట్టివిధానమువలన లాభమేమికలుగగలదు? ఇది సంఘసంస్కరణమా, లేక స్వార్థపితౄచమా? మీ యింటిని మాత్రము పరిశుభ్రముగను, అందముగను నుంచుకొనుటకు యత్నించుచు, పరులగృహము లెంత అపరిశుద్ధముగనున్నను సూరుకొనుటవంటిది గాదా మీరు గోరు సంస్కరణవిధానము.

ప్రశ్న:—అయితే సంఘసంస్కరణమునకై యత్నించవలసిన యవసరము లేదనియో మీ యభిప్రాయము?

స్వామిజి:—అట్లనియెడ వేల? సంఘసంస్క

రణవిధానమున కవకాశము గలదు. మీరు గోరు సంస్కరణవిధానము దరిద్రనారాయణులకు వర్తించదు, వారియందదివఱకే వితంతు వివాహములు, స్త్రీజనాభ్యుదయము గలవు. అందుచే మీరు గోరు మార్పులు వారి దృష్టిలో సంస్కరణములు గానేరవు. “శ్రద్ధలేకపోవుటచేతనే మనకీ బాధలు గలుగుచున్నవనియు, ఇంకను గలుగగలవనియు నే చెప్పుచున్నాను. గోగమునకు మూలకారణమేదియో దానిని అణగద్రొక్కక, సమూలముగా దానిని పైకి వెకలించివేయుటయే నా చికిత్సావిధానము. అనేకవిధములగు మార్పులు కావలసినవే. ‘అవసరములేదు’ అనునట్టి మూర్ఖుడుండబోడు. ఉదాహరణగా అంతర్వివాహములను పరిశీలింతము. ఈ యాచారము నేడు లేకపోవుటచేతనే భారతదేశము శారీరకముగా, క్రమక్రమముగా బలహీనమగుచున్నది.

ఆ రోజున సూర్యగ్రహణమగుటచే, ఈ సంభాషించుచున్న మహాశయులు, స్వామిజికి నమస్కరించి, “గంగానదికి స్నానార్థమై పోవలయుననియును, మఱియొక రోజున వచ్చి దర్శనముచేసికొందుననియు నుడివి” వెడలెను.

ఓమ్ తత్సత్.

దే వీ స్త వ ము

శ్రీ ఆత్మానందస్వామి

(గతసంచిక తరువాయి)

మీనమున కెరక జూపగ శ్రమింగి చచ్చు; భంగి, నీ యల్పరుచులకు శ్రమసి జనులు
జనన మరణము లొందుట శ్రగనుచునుంటి; జాగుసేయక తెరదీయ శ్రరాగదమ్మ. 11

రాలి, నీ కల్పితాంధకార శ్రరమున జనులు; దరిని గానలే కొకరి కొ శ్రకరు బిరబిర
డికొనుచు మ్రుగ్గుచున్నార శ్రలోకమాత; తెరను తొలగించు నాయందు శ్రకరుణతోడ. 12

ఈ చరాచరరూప ప్ర శ్రపంచమంత; నీ విజృంభణమేయగు శ్రనిజముగంటి
లవలనున్నాడు నా తండ్రి శ్రయతనిజూప; డెరను తొలగించు మాయమ్మ శ్రకరుణతోడ. 13

నిజ మబద్ధ మబద్ధము శ్రనిజములాగు; నిర్వహింతువు కార్యమై శ్రసర్వసాక్షి
నావరించి నీ మహిమచే శ్రనంబ, దయను; చూపుచూతని, డెరదీసి శ్రయోపజాల. 14

పడయు సుఖదుఃఖములు నీ ప్రభావ జాల; మందు జడులు శాశ్వతమని శ్రమందు చుండు
పండితులఁ జలింప వలనుపడను గాన; దారి విడుపుము నా తండ్రి శ్రదరికిఁబోవ. 15

వరలుచుంటివి నేవచ్చగ శ్రద్వంద్య స్తుప్తి; చేసి, మరులుగొల్పు; జడులు శ్రసేమమరయ
లేక, మఱిమఱి జనియించు శ్రలోకమండే; త్రోయకమ్మ నన్నందులో శ్రదుర్గదేవి. 16

జప తప ధ్యానకర్మలఁ శ్రజాలకాల; మాచరించి మాత యనుగ్ర శ్రహంబు గాంచ
లేమి నిష్ప్రయోజనమె, నీ శ్రలీలగంటి; తెరఁదెరువుము ప్రభువుదరి శ్రకరుగనిమ్మ. 17

కలవు మిట్టపల్లములెన్నో శ్రగడవదొక్క; నిమగ్నము సుఖముగ భువిని శ్రనీవు శీఘ్ర
మందె నాకరమాతని శ్రకండఁజేయ; డెరను తొలగింపుమాయమ్మ శ్రకరుణతోడ, 18

దైవతమును విశిష్టాదైవత శ్రవరమతంబు; మఱియు, నదైవతమతమును శ్రవరలు నీదు
జృంభణమునఁగాడె; నదులు శ్రచేరునిధిని; నే నెఱుంగుదుఁ డెరవిమ్మ శ్రనేడె తల్లి! 19

క్రమము వెనుకను మఱియొక శ్ర క్రమము చనును ; ఒక్కతీరుననే క్రమ శ్ర ముండబోదు
నీదు నై న్నదికంటిది శ్ర నాదు మార్గ , మధ్యమందున నిలువక శ్ర మరలుమమ్ము. 20

భ్రాంతి దూషణ భూషణ శ్ర భాషణములు ; సంకటములు రాగద్వేష శ్ర చయము, జనన
మొందు నిత్యము నీ గర్భశ్రమందు కాళి; కాంబ నీదయలేక మోక్షంబులేదు. 21

ఈషణశ్రయ మూమూల శ్ర మీల్లంజేయ ; సర్వసంగ పరిత్యాగ శ్ర సాధనమున
బెనగులాడుచుండి, గిరిక శ్ర ప్రీతితోడ; దెరను దొలగించి కావవే శ్ర తెల్వి నొసరి. 22

ప్రేగుణ కలితాత్మనగుచు, నశతీతవగుచు; బడుగు పేకలంజేసి నీ శ్ర కడుపులోన
బదియు వాలుగు భువనముల్ శ్ర పరచినావు ; కరుణ నా తెర దొలగించి శ్ర కాపుమమ్ము. 23

ఆత్మ దర్శనమొదకే శ్ర మూత్వబోధ; గతప నిరుపురు బెడదారి శ్ర సరుగుచుండ్రు
లంఘు డంఘనకేరీతి శ్ర నొండ జేయు; దెరవు ? నీ తెరదీయకే శ్ర ధేనుకాంబ. 24

నీగృహ కవాటములు మాసి శ్ర నేటి కెన్నె ; యుగములాయెను, చిగిసెను శ్ర పగులునేమొ
బలిమెం బెకలింప, భీతిని శ్ర బడయుచుంటి; నీవె విడిళించు, భార్గవి శ్ర నిమ్మళముగ. 25

శక్తిసర్వాధికార మీశశ్వరునివలన ; సంగ్రహించితివంచు నీశరరాణి నన్ను
బొమ్మగాఁ బరపై ద్రిప్పె శ్ర బుణ్యమానె ; తెరనుదొలగించు మాతృక శ్ర కరుణతోడ. 26

మేరుగిరి శిఖాగ్రమునందు శ్ర గూరుచుండి ; ఘోరతపముం జేయగలము శ్ర నూరువేల
వత్సరములు, నిన్నెఱుంగిం గ శ్ర వలనుపడను; తల్లి తెరదీసి చూపవే శ్ర లండ్రీ చూపు. 27

కారణము వాక్కు నీహపుం శ్ర గలుగుటకును ; భావమాది వాక్కునకును శ్ర భావమునకు
భర్త భగవంతుండరయ నా శ్ర భయముతీరె; దెరను దొలగింపు మంగళ శ్ర కరుణతోడ. 28

ఊటజించును పాలిచ్చి శ్ర యువిడ, చిడ్డ; జేడ్వనాలించి, నీ ధర్మ శ్ర మిద్ది తల్లి !
తల్లడిల్లుచున్నాడను శ్ర తండ్రీ జూడ; దెరను తెరువుము కర్పరి శ్ర కరుణ తోడ. 29

క్షీతిని పురుష నపుంసక శ్ర స్త్రీల రూపు ; దాల్చి విహరించుచుంటివి శ్ర తారతమ్య
మరయలేకుంటి తల్లివై శ్ర యవతరించి; రమ్ము నాకు స్వరాజ్యమ్ము శ్ర నిమ్ము కాళి. 30

నీవు సృష్టిసితిలయాప శ్ర నింద కీర్త ; నముల నాదిగ నిందాక శ్ర నడపి చక్ర
గతినివరలుచున్నావు గం శ్ర గాభవాని; కరుణ రక్షించి యావలి శ్ర కరుగ నిమ్ము. 31

శ్రీ వాసుదేవ మననము

ప్ర మ వర్ణ క ము

శ్రీ మాచిరాజు శ్రీరామకృష్ణ

(గతసంచిక తరువాయి)

శ్లో. “బ్రహ్మనందం పరమసుఖదం

కేవలం జ్ఞానమూర్తిం ।

విశ్వాతీతం గగనసదృశం

తత్త్వమస్మాది లక్ష్యం ।

ఏకం నిత్యం విమలమచలం

సర్వధీ సాక్షిభూతం ।

భావాతీతం త్రిగుణరహితం

సద్గుణం తం నమీమి ॥

శ్లో. అచింత్యా వ్యక్తదూపాయ

నిర్గుణాయ గుణాత్మనే ।

సమస్త జగదాధార

మూర్తయే బ్రహ్మణేనమః ॥

శ్లో. యో విశ్వాత్మావిధిష విషయా

స్వాప్రత్య భోగాన్ స్థవిష్టాన్ ।

పశ్చాచ్ఛాన్యాన్ స్వమతివిభవాన్

జ్యోతిషాస్వేన సూక్ష్మాన్ ॥

శ్లో. సర్వానేతాన్సనరశితై

స్వావత్తనిష్ఠాపయిత్వా ।

హిత్వా సర్వాన్విశేషాన్విత్

గుణగణః పాత్వసానస్తరీయః ॥”

ఇహమున బురుషార్థములు ధర్మార్థ కామ మోక్షములని నాలుగువిధములు, పురుషార్థము లన—“పురుషేణ ముముక్షుణా అర్హంతే అభిలష్యంతే ఇతి పురుషార్థాః ధర్మార్థ కామ మోక్షాః” = ముముక్షునైన పురుషునిచేత గోరబడు ధర్మార్థకామమోక్షములు పురుషార్థ ములు. ఈ చతుర్వర్ణమునందు ధర్మమనగా,— “వేదఃప్రణిహితో ధర్మోహ్యధర్మ స్తద్విప ర్యయః । వేదోనారాయణ స్సాక్షాత్స్వయం భూరితి చశ్రుతిః॥” (భాగ 6-1-40) వేదవిహిత మైనది ధర్మము, వేదప్రమాణకమని యర్థము, దీనిచే నేది వేదప్రమాణకమో అది ధర్మము, ఏది ధర్మమో అది వేదప్రమాణకమునని ధర్మముయొక్క స్వరూపలక్షణము ప్రతిపాదింప బడినది, “చోదనాలక్షణోద్ధర్మ” ఇతిజై మిని॥ చోదనమే (ప్రేరణమే) లక్షణము (స్వభా వము) గాగల యర్థము ధర్మమని జై మిని సూత్రము, ధర్మమునకు విపర్యయమై ఏది వేద నిషిద్ధమో అది యధర్మము, నిషేధముకూడ వేదమునందు ప్రమాణమని యర్థము, వేదము యొక్క ప్రామాణ్యమునందు హేతువు.— “వేదోనారాయణ స్సాక్షాత్స్వయంభూరితి చశ్రుతిః” అనగా ‘వేదోనారాయణాదు

ద్యౌతః స ఏనసాక్షాదితి' = వేదము నారాయణునివలన నుత్పన్నమైనది, ఆ నారాయణుడే సాక్షాత్తుగ వేదము. అనగా వేదము నారాయణునియొక్క ప్రత్యక్షస్వరూపము. మఱియు వేదము స్వయంభువు, “నిశ్శాస్త్వమాత్రేణ ర్వయ మేవ భవతీతి స్వయంభూః” = నిశ్శాస్త్వసమాత్రముగ స్వయముగ నైనది. “అన్యమహతో భూతస్య నిశ్శ్వసితమేతద్భుగ్వేదాది ఇతి॥” (బృ 3-4-10) పరమేశ్వరునియొక్క నిశ్శ్వసితమే ఈ ఋగ్వేదాది మహాచ్ఛాస్త్రము, అనగా ఋగ్వేదాదులు అవ్యాకృతపరబ్రహ్మమువలననుండి, పురుషుని నిశ్శ్వసముభంగి అప్రయత్నముగ నుద్గతమైనవని యర్థము” అనెడి శ్రుతి యీ యర్థమునందు బ్రమాణము. ఇట్లు భగవదాజ్ఞలైన వేదశాస్త్ర విధుల నుల్లంఘింపక యథావిధిగ ననుసరించి ప్రవర్తించుట ధర్మము. ఈ ధర్మనిర్వహణమునందు సాధనములను మూడువిధములుగ శ్రుతులు విధించుచున్నవి. “త్రయోధర్మస్కంధాయజ్ఞోఽధ్యయనం దానమితి ప్రథమస్తపవన ద్వితీయో బ్రహ్మచార్యచార్యకులవాసీ తృతీయోఽత్యంత మాత్మాన మాచార్యకులేఽవసాదయన్. సర్వవీతే పుణ్యలోకాభవంతి బ్రహ్మసంఘోఽమృతత్వమేతి॥” (ఛాం 2-23-1.) ధర్మస్కంధాత్రయః = ధర్మసాధక మార్గములు మూడు విధములు. యజ్ఞః - అధ్యయనం - దానం - ఇతి ప్రథమః = యజ్ఞము, అధ్యయనము, దానమునను వీని నావరించుటకు యోగ్యమైన గృహస్థాశ్రమము మొదటి స్కంధము. తపవన ద్వితీయః = తపస్సే రెండవ స్కంధము. తపస్సు ప్రధానముగాగలవి వాన ప్రస్థాశ్రమము, సన్యాసాశ్రమమును అగుటంజేసి యీ రెండు ఆశ్రమములును ఇక్కడి

తపశ్శబ్దముచేత జెప్పబడుచున్నవి. బ్రహ్మచారి ఆచార్యకులవాసీ అత్యంతం ఆత్మానం ఆచార్యకులే అవసాదయన్ తృతీయః = బ్రహ్మచారి గురుకులమున వసియించి నియమములచే నిజ శరీరమును శోషింపజేయుచు సప్రమత్తుడై సద్గురు శుశ్రూషలను సమర్పించుచుండవలయును. ఈ వైశిక బ్రహ్మచర్యాశ్రమమే మూడవస్కంధము. ఏతే సర్వే పుణ్యలోకాః భవన్తి = ఈ మూడు ధర్మ స్కంధములచేత నాలుగు ఆశ్రమములను పరిపాలించు బ్రహ్మనిష్ఠావికులైన కేవలాశ్రమపరిపాలకులందఱును నిజయోగ్యతానురూపమైన పుణ్యలోకములను పొందుచున్నారు. బ్రహ్మసంఘః అమృతత్వం ఏతి = బ్రహ్మనిష్ఠుడైన నిందేయాశ్రమవాసియైనను ఆత్మవిజ్ఞానియై, అవిద్యా ప్రతిబంధ వి నాశ రూపమైన అమృతత్వమును (కైవల్యమును) పొందుచున్నాడు.

“ధర్మవీవ హతోహంతి ధర్మోరక్షతీతః। తస్మాద్ధర్మోనహంతవ్యో మానోధర్మోహతోఽవధీత్॥” (మనుః 8-15) క॥ ‘ధర్మంబు జెఱుప జెఱుచును। ధర్మము రక్షించువాని దారక్షించున్। ధర్మంబు జెడకయుండను। నిర్మలమతి నడుపవలయు నిశ్చలనియతిన్॥’ ధర్మ మతిక్రమింపబడినదై హతమొనరించుచున్నది. ధర్మము సంరక్షింపబడినదై సంరక్షించుచున్నది. కావున ధర్మము నుల్లంఘింపకూడదు. ధర్మము ఉల్లంఘింపబడినదియై మనలను హతమొనరింపకుండునుగాక. అనగా ధర్మమును చెఱచినవానిని ధర్మమే చెఱుచును. ధర్మమును పరిపాలించినవానిని ధర్మమే పరిపాలించును. కనుక నిర్మలచిత్తముతో ధర్మమును నిశ్చలనియమముచే నిర్వర్తింపవలయునని వేదశాసనము.

2. అర్థమునగా.—ఆధర్మానుష్ఠాన ఫలమైన పరబ్రహ్మ విషయక పరోక్ష జ్ఞాన ప్రాప్తి.

3. కామమునగా.—అట్టి పరోక్ష జ్ఞాన దార్ఢ్యముచేత పరబ్రహ్మమును తా నపరోక్షముగ సాక్షాత్కరించుకొనవలయునని కలిగెడి విశేషాభిలాషయే కామము. ఇదియే ముముక్షుత్వము. “సత్కర్మపరిపాకతో బహూనాం జన్మనామంతే న్యూణాం మోక్షేచ్ఛాబాహతే॥” (పైంగల ఉ. 2 అ.) అనేక జన్మములయందత్యంత నియమనిష్ఠలతో నిర్వర్తింపబడిన స్వధర్మకర్మ పరిపాకవశమువలన అనేక జన్మములైనతరువాత మనుష్యులకు మోక్షమునందపేక్ష యంకురించుచున్నది.

4. మోక్షమునగా.— మాయావినిర్మూల స్వస్వరూపై కావస్థానము. దానివలన సమూలముగ సంసారముయొక్క సంపూర్ణవిచ్ఛిత్తియు మోక్షము. అనగా పరబ్రహ్మము సచ్చిదానంద పరత్వత్వమేకాని ఆత్మశ్రేత స్వాధీన మాయా ప్రభావముచేత గల్పితమై జీవనిలయమైన ఈ అసద్రూప జగత్తునంతను జీవసంజ్ఞతో అహంతా మమతాభిమానమునుపొంది యనుభవించుచుండును. తాను తన యథార్థస్వరూపమైన సుఖాభిన్న చిద్రూపమును, స్వమాయా మూలమున తానుపొందిన జీవరూప చైతన్య రూపమును వాస్తవముగ నొకే అద్వితీయాఖండైక రసమని (“భగ్నవరణాచిదేవరసః”= నిరావరణ చిత్తైరసమని ‘రసప్రకరణము’, “రససార ఆనంద ఇత్యర్థః”=రసము-సారము అనిన స్వానందమని శాంకరభాష్యము.) యనుభవముగ దెలిసికొనుటవలన నా యవిద్య నశింపగా తాను తన యథార్థరూపమైన అద్వితీయయాఖండైకరసస్వరూపమునే పొందును.

ఇదియే సకలామ్నాయ సమ్యక్మైన మోక్ష స్వరూపము.

చతుర్వర్గమునందు మోక్షమే నిత్యత్వము వలన పరమపురుషార్థము. “నసపునరావర్తతే॥” (ఛాం. ఉ. 8-25-1) మోక్షమును పొందిన బ్రహ్మవిదుడు పునర్జన్మమును పొందడు అని శ్రుతిమానము. శేషించిన ధర్మకామములు మూడును అనిత్యత్వమువలన మోక్ష సదృశములుగావు. “తద్య భేదకర్మ చిత్తో లోకః క్షీయత ఏవమేవాముత్ర పుణ్యచిత్తో లోకః క్షీయతే॥” (ఛాం. ఉ. 8-1-6) కృషి వాణిజ్యాది కర్మములచేత సంపాదించబడిన ధన ధాన్యాదికము ఉపభుక్తమగుచు క్షీణించుచున్నట్లే, మిశ్ర కర్మోపార్జితమైన ఇహలోకమును, జ్యోతిష్టోమాతిరాత్ర పౌండరీకాది పుణ్యకర్మోపార్జితమైన పరలోకమును గూడ నుపభుక్తమగుచు క్షీణించునవియే అనునిత్యాది శ్రుతులవలన త్రివర్గముయొక్క అనిత్యత్వము రూఢమగుచున్నది. ఆ మోక్షము బ్రహ్మజ్ఞానమువలననే సిద్ధించును. “రాస్తజ్ఞానోత్పరంకించి త్వవిత్రం పాపనాశనం తషభ్యాసా దృతే నాస్తి సంసారో చ్ఛేదకారణం॥” పరమపవిత్రమైనది, సకలదురితి సంహారమునగునట్టిదియు బ్రహ్మజ్ఞానముకంటె పరమైనదిలేదు. ఆ జ్ఞాన ప్రాప్తియే సమూల సంసార వివాశకారణమైనది. “నహిజ్ఞానేన సదృశం పవిత్ర మిహ విద్యతే॥” (గీ. 4-38.) బ్రహ్మజ్ఞానముతో సమానమైన మఱియొక పవిత్రవస్తు వేదియు నీ లోకమున లేదు’ అని భగవద్వచనము. “జ్ఞానా దేవతు కై వల్యం ప్రాప్యతే యేన ముచ్యతే॥” ఆత్మజ్ఞానమువలననే కైవల్యాగమమును, సకారణ సంసార నిర్గమమును సిద్ధించును. “తమేన విదిత్వాతి మృత్యు

మేతి | నాన్యః పంథా విద్యతే యనాయ” (శ్వే. ఉ. 8-8.) తం విద్విత్తైవమృత్యుం అత్యేతి = ఆ పరబ్రహ్మ సాక్షాత్కారమును పొందియే మృత్యురూప సంసరణము న మించును, అయినాయ అన్యఃపంథానవిద్యతే = మోక్షముకొఱకు మఱియొకమార్గములేదు. “తమేవం విద్వానమృత ఇహ భవతి | నాన్యః పంథావిద్యతే యనాయ॥” (తై. ఉ. 4-1-12). ఆ బ్రహ్మజ్ఞానమును అపరోక్షముగ నెఱిగిన బ్రహ్మవిజ్ఞాన సంపన్నుడే, ఇచటనే జీవన్ముక్తు డగుచున్నాడు. మోక్షమునకు ఇంతకంటె వేఱొకమార్గములేదు. “తద్బ్రహ్మహమితి జ్ఞాత్వా బ్రహ్మసంపద్యతే ధ్రువం॥” (త్రిపుర తాపిని. ఉ. 5) బ్రహ్మైవాహమనిస్వస్వరూపో పలంభ (అనుభవ) సిద్ధింగనిన బ్రహ్మజ్ఞానిచే బ్రహ్మము ధ్రువముగ పొందబడుచున్నాడు. “బ్రహ్మనిదాహ్నోతిపరం॥” (తై. ఉ. 2-1) బ్రహ్మజ్ఞాని మోక్షమును పొందుచున్నాడు అని శ్రుతులు ప్రమాణము.

ఆ బ్రహ్మమును అధ్యాయోపాపవాద క్రమ ముచేత తెలిసికొనవలయును. ఏలయన ఆరో పిత నివృత్తిచేతనే అధిష్ఠాన జ్ఞానోదయ మగును, అనగా ఆరోపితమంతయు, సద్గురు ముఖమున వేదాంత శ్రవణాదికమువలన మిథ్య యై నశించుట మూలమున నధిష్ఠానజ్ఞాన మధి గతమగును. “అధ్యాయోపాపవాదాభ్యాంజ్ఞాత వ్యస్తత్త్వనిర్ణయః”, “నకర్మణా సప్రజరూ ధనే న త్యాగేనైకేతమృతత్త్వమానశః॥” (కై. ఉ. 3.) అధ్యాయోపాపవాద క్రమమును (సృష్టిలయక్రమమును) తెలిసికొనుటచేత ధర్మ నిర్ణయమును తెలిసికొనవలయును. ‘తత్త్వం బ్రహ్మణి యథార్థే’, తత్త్వమన పర బ్రహ్మము-యథార్థమునని కోశము,’ అన్ని

హోత్రము (నిత్యోపాసనము) మొదలుకొని సహస్రసంవత్సర సత్తాంతముదనుకగల ఏయే వేదోక్తకర్మలు గలవో వాని నాచరించుటచేత ముక్తిలభింపదు. సత్సంతానముచేత మోక్షము లభింపదు. ధనముచేత కైవల్యము లభింపదు. కొండలు అంతర్దుఖులు అనగా సద్గురూపదిష్ట లక్ష్యదృష్టిగలవారు త్యాగముచేతనే నిర్వాణ సుఖమును బడసిరి. “సర్వకర్మఫలత్యాగం ప్రాశుస్త్యాగం విచక్షణాః॥” (గీ. 18-2) వేదోక్తములైన సర్వధర్మకర్మములను యథా విధిగ నాచరించుచు “యథాపుష్కరపలాశ ఆపోనల్లిప్యంత” (ఛాం. ఉ. 4-14-3) తామ రాకు నీటిని అంటని చందమున గర్మఫలముల నపేక్షింపక, సమనుష్ఠిత సర్వకర్మఫలములను పరమేశ్వరార్పణముగ బరిత్యజించుట త్యాగ మని పండితోక్తి. “వేదాంతవిజ్ఞాన సునిశ్చితాథాన్యన్యాసయోగాద్యతయ శ్శుద్ధస త్వాః | తే బ్రహ్మలోకేతు పరాంతకాలే పరామృతా త్పరిముచ్యంతి సర్వేః” (తై. ఉ. 4-12-13) వేదాంత విజ్ఞాన సునిశ్చితాథాన్య = ఆచార్యసన్నిధిని ఉపనిషద్వాక్య శ్రవణాదికముచేత నుత్పన్న మైన బ్రహ్మత్వవిజ్ఞానముచేత నిచ్చయింపబడిన జీవబ్రహ్మైక్యలక్షణవిషయముగల వారలయి, సన్యాసయోగాత్ = త్యాగయోగములవలన శుద్ధ సత్వాః = పరిశుద్ధమైన చిత్తముగలవారలు నయి, యతయః = నిర్జితేంద్రియులు, నియమ (ఉపరమ) శీలురునగు, తే సర్వే = వారందఱు, పరాంతకాలే = అజ్ఞానము నశించినతరువాత కలిగెడి దేహపాతకాలమునందు, బ్రహ్మ లోకేతు = బ్రహ్మసాక్షాత్కారము గలిగియున్న వారగుటంజేసి, పరామృతాత్ = అవ్యక్తము వలననుండియు, పరిముచ్యంతి = విముక్తులగు చున్నారు. తా॥ వేదాంతములనగా ఉపనిష

ద్వాక్యములు, 'ఉపనిషత్' అనగా, — 'ఉపనిషత్' శబ్దము 'ఉ-ప-ని' అను ఉపసర్గలతో గూడిన 'షదీల్' ధాతువువలన నుండి పుట్టినది. 'షదీల్' ధాతువునకు 'షదీల్ - విశరణ గత్య పసాదనేషు' విశరణ = శీఘ్రముగట, గతి = పొందుట, అపసాదన = నాశము అని మూడర్థములు. ఉపనిషేషు మాత్యాయనం బ్రహ్మపాస్తద్వయంయతః! నిహంత్యవిద్యాం తజ్జంచ తస్మాదుపనిషద్భవేత్॥" యతః ఇమం ఆత్మానం జీవిం, అపాస్తద్వయంబ్రహ్మ ఉపనిషే సమీపసీత్వా అవిద్యాం తజ్జంచ తత్కల్పితం జగత్ చ నిహంతి వినాశయతి తస్మాత్ ఉపనిషద్భవేత్॥" = అంతఃకరణా వచ్చిన్నమగు చైతన్యమును-జీవుని-అద్వితీయమైన పరబ్రహ్మచైతన్యముతో ఘటాకాశమును మహాకాశముతోవలె నైక్యమునొందించి, జీవుని ఆవరించు అనాదియగు అవిద్యను నాశమొనరించి, దానివలన జనించు (అవిద్యా కల్పితమగు) సంసారమును, శ్రద్ధతో బ్రహ్మవిద్యా విచారణవలన మిథ్యయని నిశ్చయించుట మూలముగా శీఘ్రముజేసి యిట్లు జీవునకు బ్రహ్మప్రాప్తిని గలుగజేయునది కావున 'బ్రహ్మవిద్య' ఉపనిషత్తనబడును, అట్టి విషయమును గలిగియుండుటచేత గ్రంథము సైతము ఉపనిషత్తనబడును." అట్టి ఉపనిషద్వాక్యములను ఆచార్యసమీపమున పఠించుటచేత సంసారనివర్తకమగు నాత్మజ్ఞానము కలుగుచున్నది. అట్టి జ్ఞానముచేత జీవబ్రహ్మైక్య లక్షణము

పురుషులచేత ప్రాప్తమగుచున్నది. ఇట్టి సునిశ్చితమైన బుద్ధిగలవారలు ప్రజాది త్యాగ పూర్వక సన్న్యాసమువలనను, చిత్తవృత్తి నిరోధ పూర్వకయోగమువలనను విషయభోగ పరాఙ్ముఖులగుచున్నారు. కావుననే నియమ శీలురగుచున్నారు. బ్రహ్మసాక్షాత్కారము కలిగినపిదప సంసార విలక్షణభూతులగు వారందఱు పరాంతకాలమునందు సంసారబంధము వలన నుండి విముక్తులగుచున్నారు. అయితే అజ్ఞానులు సైతము ప్రళయకాలమునందు స్థూల సూక్ష్మ శరీరద్వయ బంధనమువలన నుండి విముక్తులగుచున్నారు గదా! ఇక జ్ఞానులకును అజ్ఞానులకును భేదమేమియనగా, జ్ఞానులు పరామృతమగు అవ్యక్తమువలన నుండియు విముక్తులగుచున్నారు. అజ్ఞానులగు వారికి స్థూల సూక్ష్మశరీరబంధ విషయమున్నది కాని అవ్యక్తము-కారణ శరీరము - యొక్క బంధమునుండి అజ్ఞానులు విముక్తులు కాజాలరు. జ్ఞానులు మాత్రము దేహపాతావసరమునందు అట్టి అవ్యక్త (కారణశరీర) బంధమునుండియు విముక్తులగుచున్నారు. (ఈ మంత్రమునందు 'పరామృత' శబ్దముచేత అవ్యక్తము అనగా అజ్ఞానము చెప్పబడినది. దాని అర్థమిది. — జగత్కారణముగ శ్రేష్ఠమగుటచేత పరమనబడును. తత్త్వజ్ఞానముకంటె నితరములగు నుపాయములచేత వినాశమును పొందజాలదు కావున అమృతమనబడును) అని శ్రుతులు బోధించుచున్నవి.

(సశేషము)


సురజ్ మల్స్



313, ఎస్.ప్లస్ నేడ్, మద్రాసు.

8—(S—3)

లాల్ జి గోధు & కంపెనీ వారి



మార్కు గమనించి
కొనుడు
మోస పోకుడు



లాల్ జి గోధు అండ్ కో
సొకార్ పేట, మదరాస్

(L G 8-3)

శ్రీ రామకృష్ణమత ప్రచురణములు

శ్రీ రామకృష్ణ బోధామృతము (సంగ్రహ జీవితసహితము)

540 పుటలు సర్వాంగ సుందరముగు చతుర్థ ముద్రణము వెల రూ. 3-4-0

శ్రీ మద్భగవద్గీత

480 పుటలు శ్రీధరీయ టీకాసారప్రతిపద టీకాతాత్పర్య విశేషార్థ సహితము రూ. 3-0-0

శ్రీ వివేకానంద జీవిత చరిత్ర

350 పుటలు (మద్రాసు ఆంధ్ర విశ్వవిద్యాలయములందు పాఠ్యగ్రంథము) రూ. 2-8-0

శ్రీ శారదాదేవి చరిత్ర

256 పుటలు (ఆంధ్ర విశ్వవిద్యాలయమున పాఠ్యగ్రంథము) వెల రూ. 1-12-0

శ్రీ నాగమహాశయుని జీవిత చరిత్ర

186 పుటలు (అదర్శప్రాయుడగు గృహస్థుని జీవితము) వెల రూ. 1-4-0

శారదా ప్రసంగములు	...	2 8 0	గురూపదేశములు	...	0 8 0
ప్రబోధరత్నాకరము	...	2 4 0	నానందస్మరణ యుద్ధవిధానము	...	0 6 0
రాజయోగము	...	2 4 0	నా గురుదేవుడు	...	0 6 0
కర్మయోగము	...	1 8 0	శ్రీ పరమహంస జీవిత సంగ్రహము	...	0 4 0
భక్తియోగము	...	1 4 0	నవీన భారతదేశము	...	0 4 0
వివేకానంద లేఖావళి (మొదటి భాగము)	...	1 8 0	ముక్తిమార్గము	...	0 8 0
వివేకానంద లేఖావళి (రెండవ భాగము)	...	1 8 0	సర్వం విష్ణుమయం జగత్ (తెలుగు)	...	0 3 0
అనుష్ఠాన పేదాంతము	...	1 4 0	శ్రీ రామనామ సంక్షిప్తము	...	0 1 0
వివేక నూర్మోదయము	...	1 0 0	యతిగీతము (పద్యకావ్యము)	...	0 1 0
శ్రీ పరమహంస సీతీకథా రత్నములు	...	0 12 0	నా మతము	0 0 6	దజను 0 5 0
భక్తిమార్గము	...	0 8 0	సింహ గర్జన	0 0 6	దజను 0 5 0
షికాగో నగరోపన్యాసములు	...	0 8 0			

ఇవియేకాక

సంస్కృత, ఆంగ్ల, ద్రావిడ, హిందీ, కన్నడ గ్రంథములును

వేదాంతకేసరి (ఆంగ్లము) శ్రీ రామకృష్ణ విజయము (తమిళము)

ఆను మాస పత్రికలును మాయొద్ద దొరకును

శ్రీ రామకృష్ణ పరమహంస, శ్రీ శారదాదేవి, శ్రీ వివేకానందస్వామి

మున్నగువారి ఛాయాచిత్రములును మాయొద్ద దొరకును

ఇట్లు వ్రాయుడు :

మేనేజరు, శ్రీ రామకృష్ణమతము, మైలాపూరు, చెన్నపురి.

సంపాదకులు : శ్రీ బుర్రజానందస్వామి ; శ్రీ వెగురుమాడి వేంకటకృష్ణరావు
శ్రీ శే. ఎస్. ఎస్. రాజగారిచేడి జూనియరు ప్రెస్స్ లిమిటెడ్ (జి. టి. మద్రాసు) న యుద్రింపబడి,
శ్రీ ఆదిత్యానందస్వామిచే శ్రీ రామకృష్ణమతము (మైలాపూరు) నుండి ప్రచురింపబడినది. 20-9-51.

